

بسم الله الرحمن الرحيم۔

نحمدہ ونصلی وسلم علی رسولہ الکریم

اللهم صل وسلم علی رسول الکریم وآلہ الطیبین الطاہرین وعلی آلہ واصحابہ و
بارک وسلم۔

أَحْمَدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مُلْكِ يَوْمِ الدِّينِ ۝ إِيَّاكَ نَعْبُدُ وَإِيَّاكَ
نَسْتَعِينُ ۝ إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۚ غَيْرِ
الْمَغْضُوبِ عَلَيْهِمْ وَلَا الضَّالِّينَ ۝

یا رسول الله انظر حالنا یا حبیب الله اسماء قالنا

اننى فى بحرهم مغرق خذیدى سهل لنا اشكالنا

فدا احمى وابى یا رسول الله صلى الله عليه وسلم

اللهم صل على سيدنا مولانا محمد النبى الامى وعلی آلہ واصحابہ وبارک وسلم۔

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ
رَءُوفٌ رَّحِيمٌ ﴿١٢٨﴾

ہر کوئی فدا ہے بن دیکھے دیدار کا عالم کیا ہوگا

کتاب بنام حضور نبی کریم رووف الرحیم

سرور کون و مکان آسرائے بے آسراں

حضرت محمد ﷺ

وازا نام پیر و مرشد خواجہ گوہر الدین قدس سرہ رضی اللہ عنہ

از جیندہ شریف کڑیا نوالہ، گجرات پاکستان

احقر العباد

از نثار النبی از ابو عبد الله ابو حبيب الله بن صوفی محمد ریاض بن صوفی محمد چراغ





بِسْمِ اللَّهِ الرَّحْمَنِ الرَّحِيمِ ○

نحمدہ و نصلی علی رسولہ الکریم و علی آلہ الطاہرین طیبین و علی سائر صحابہ
اجمعین و اولیاء العلمین و امتہ اجمعین ابداً ابداً بِرَحْمَتِكَ الرَّحْمَنِ يَا اَرْحَمَ
الرَّحِمِينَ يَا اَرْحَمَ الرَّحِمِينَ

وَ كُنْتُمْ عَلَىٰ شَفَا حُفْرَةٍ مِّنَ النَّارِ فَأَنْقَذَكُم مِّنْهَا ۖ

ترجمہ: اور تم دوزخ کے گڑھے کے کنارے پر پہنچے ہوتے تھے۔ بس تم کو بچا لیا۔ (سورۃ آل عمران، ۱۰۳)

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ
وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۚ وَإِنْ كَانُوا مِن قَبْلُ لَفِي ضَلَالٍ مُّبِينٍ ﴿۱۳۷﴾

ترجمہ: اللہ تعالیٰ نے احسان فرمایا مومنین پر جب ان میں بھیجا رسول جو انہیں اللہ تعالیٰ کی آیتیں پڑھ پڑھ کر سناتا
ہے اور ان کو پاک کرتا ہے اور انہیں علم کتاب اور حکمت سکھاتا ہے اور اس سے پہلے وہ غافلین میں سے
تھے۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ﴿۵۶﴾

ترجمہ: بے شک اللہ تعالیٰ اور اس کے فرشتے حضور علیہ السلام پر درود بھیجتے ہیں۔ اے ایمان والو تم بھی حضور علیہ
السلام پر درود بھیجو جیسا درود بھیجتے کا حق ہے۔

اللهم صل على محمد و على آل محمد كما صليت على ابراهيم و على آل ابراهيم
إنك حميد مجيد اللهم بآرك على محمد و على آل محمد كما بآركت على ابراهيم و على
آل ابراهيم انك حميد مجيد۔

سلام اے آمنہ کے لال اے محبوب سبحانی

سلام اے فخر موجوداتِ فخر نوع انسانی

تیری صورت تیری سیرت تیرا نقشہ تیرا جلوہ

تبسم گفتگو، بندہ نوازی، خندہ پیشانی



دعا

اور اللہ تعالیٰ فرماتے ہیں کہ مجھ سے دعا مانگو میں تمہاری دعا قبول کروں گا اور جب کوئی دعا کرتا ہے اللہ تعالیٰ اسے قبول فرماتا ہے۔

اور اے لوگو جب تم اپنے آپ پر ظلم کر بیٹھو تو آؤ میرے رسول (علیہ السلام) کے در پر (ظاہری اور باطنی جس طرح ممکن ہو) اور اللہ تعالیٰ سے اپنے گناہوں کی بخشش طلب کرو، اور میرا رسول بھی تمہارے لیے بخشش مانگے تو تم اللہ تعالیٰ کو توبہ قبول کرنے والا مہربان پاؤ گے۔

یا الہی ہم گناہوں میں لتھڑے کچھڑ میں لت پت نہایت ہی گندی حالت میں تیرے محبوب پاک ﷺ کے در پر اپنے گناہوں کی کے انبار سمیت دل سے حاضر ہیں۔ یا رسول خدا ﷺ آپ کو تو خدا تعالیٰ نے وہ طاقت عطا فرمائی ہے کہ جہاں کوئی بھی آپ کا تصور کرتا ہے تو آپ کی رحمت اللعالمین اُس کو گھیرنے وہاں پہنچ جاتی ہے کیونکہ آپ علیہ السلام ہی تو رحمت اللعالمین ہیں۔ ہم پر نظر رحمت فرمائیے اور اپنے رب کے ہاں ہماری بخشش کے لیے سفارش فرمائیے اور ہمیں اللہ تعالیٰ سے معافی لے دیجئے اور ہمیں پاک فرمائیے وَیُزِکِّہُمْ اور ہمیں علم کتاب اور حکمت عطا فرمائیے کیونکہ ہم غافلین میں سے ہیں۔

یا رسول اولین و آخرین علیہ السلام ہمارا آپ کے در کے علاوہ اور کوئی در نہیں اور خدائے پاک تک پہنچنے کا ہر ذی روح کا صرف اور صرف آپ ہی وسیلہ ہیں۔ آپ علیہ السلام اپنے رب کی مخلوق پر رحم فرمائیں۔

یا رسول اللہ ﷺ اس کتاب کو لکھنے اور اس پر عمل کرنے کی توفیق عطا فرمائیں اور اس کو خلق خدا تک پہنچائیں کہ اس سے مردہ روحيں زندہ ہو جائیں۔ سیاہ دل سفید ہو جائیں اور تاریکیوں کی جگہ نور آجائے اور جب کہ حق آجاتا ہے تو باطل کا سر پھوڑ دیتا ہے کیونکہ باطل تو بھاگنے والا ہے۔

یا الہی حضور علیہ السلام کے اور صالحین کے صدقے میں محض اپنے جو د و کرم سے بخشش فرمائیے اور حضور علیہ السلام تمام امت کی بخشش فرمائیے۔ آمین ثم آمین بجاہ نبی کریم رووف الرحیم ﷺ۔

غبار کف پائے اولیاء اللہ و راہ مدینہ

احقر العباد نثار النبی بن محمد ریاض بن صوفی محمد چراغ لاہور پاکستان



پیش لفظ

ہزار بار بشویم دہن ز مشک و گلاب
ہنوز نام تو گفتم کمال بے ادبی

شروع سے ہی حضور علیہ السلام کا کمال کرم زندگی کے شامل حال رہا۔ یہ میرے خدا کی مہربانی ہے۔ کہ اس نے ازل میں حضور علیہ السلام کا امتی ہونا نصیب فرمایا۔ جب بھی حضور علیہ السلام کی سیرت پاک کا مطالعہ کرتا۔ تو دل و دماغ اس میں ڈوب جاتا اور تصور و دل حضور علیہ السلام کے قدموں میں لوٹ پوٹ ہو جاتا اور جب کتاب ختم ہوتی تو دوبارہ اس کے مطالعے کو شروع کر دیتا اور جب یہ دوبار ختم ہو جاتی تو دل میں خیال آتا کہ اتنی جلدی کیوں آپ ﷺ کی باتیں ختم ہو گئیں ہیں تو دل میں خیال آیا کہ کیوں نہ آپ کی سیرت پاک لکھنا شروع کر دوں۔ تو یہ باتیں میرے دل میں گھر کر جائیں۔ میں ان کی گہرائی میں گم ہو جاؤں۔ میرا دل و دماغ میں ان کی خوشبوؤں سے معطر ہوتا رہے میری آنکھوں کے سامنے آپ کا چلنا پھرنا اٹھنا بیٹھنا سونا جاگنا آتا رہے۔ اور آپ ﷺ کی ہر ہر ادا میری آنکھوں میں گھومتی رہتے لیکن کیا کروں کہ ڈیڑھ سال کا تقریباً عرصہ آقا کی باتیں لکھنے کے بعد کتاب پھر مکمل ہونے کے قریب پہنچ گئی ہے۔ اے میرے اللہ تعالیٰ تو بڑا کریم و مہربان ہے تو چاہے تو اپنے بندے کے دل پر اپنی مہربانی فرما سکتا ہے۔ کہ وہ جب چاہے اپنے دل میں حضور علیہ السلام کی زیارت کر لے۔ اور ان سے باتیں کر لے۔ کیوں کہ اس دنیا اور اس آخرت میں ان کے سوا اور کون ہے؟

یا اللہ تو اپنے عاشقوں کے دلوں میں تو جب چاہتا ہے۔ سوراخ کر دیتا ہے جب وہ تیرا دیدار کرنا چاہیں تو اس میں سے جھانک کر تیرا دیدار کر لیتے ہیں۔

یا الہی تو تو قادر ہے اگر تو چاہے تو اس سوراخ میں سے تیرے محبوب کی زیارت بھی ہو جائے۔ یا الہی تیرا اتنا بے پایاں کرم ہے کہ اس میں سے کوئی کمی نہیں ہو سکتی ہے تو چاہے تو اس کرم کو اپنے گناہ گار بندوں پر بھی بکھار کر سکتا ہے۔ کیوں جو تو فرماتا ہے۔ اسے پوچھنے والا کوئی نہیں ہے۔ اور جو ہم کرتے ہیں۔ اس کی پوچھ ہوگی۔ اور خواب میں اگر حضور علیہ السلام کی زیارت ہو جائے تو یہ محض اُن کا کرم ہی ہوتا ہے اور اُس کی بخشش بھی محض اُس کے کرم سے ہی ہوگی۔



وجہ تسمیہ

ایک دن میں نے خواب میں ایک بہت ہی مہکی خوبصورت سرزمین جو میرے پیرخانہ موضع جینڈر شریف سے ملتی جلتی تھی اور جس میں چند ایک کٹھی کھجوریں بھی اُگی ہوتی تھیں، دیکھیں اور وہاں ایک کمر بڑا سادہ دیکھا اور اس کے آگے ایک احاطہ جس کی دیواریں چھوٹی چھوٹی تھیں۔ اور اس کے آگے ایک گیٹ لگا ہوا تھا دیکھا۔

میں گیٹ کے اندر سے احاطہ میں سے ہوتا ہوا جب اس کمرہ کے دروازے پر پہنچا تو دل میں خیال آیا کہ اس دروازے کے اندر حضور علیہ السلام تشریف فرما ہیں۔ اور اس دروازے کو بڑی آہستہ اور ادب سے کھولنا چاہیے کہ کہیں آقا علیہ السلام اس دروازے کے بالکل ساتھ ہی نہ تشریف فرما ہوں۔

جب میں نے دروازہ کھولا تو آقا علیہ السلام واقعی بالکل دروازے کے ساتھ ہی آرام فرما تھے اور نیم دراز تکیہ لیے لیٹے ہوئے تھے۔ اور تہمند مبارک اور قمیض مبارک سفید رنگ پہنا ہوا تھا۔ اور اپنی ایک ٹانگ دوسری ٹانگ پر رکھے نیم دراز تھے۔ میں سلام کرتے ہوئے آقا علیہ السلام کے قدموں میں بیٹھ گیا۔

میری آنکھوں کے سامنے حضور علیہ السلام کے قدم مبارک اور پنڈلیاں مبارک تھیں۔ اور حضور علیہ السلام مجھے بغور دیکھ رہے تھے۔ میں نے دل میں حضور علیہ السلام کو دبانے کے لیے خیال کیا۔ تو آقا علیہ السلام کی شفقت نے مجھے اس کی اجازت مرحمت فرمادی۔ اور میں نے حضور علیہ السلام کی پنڈلیوں کو دباننا شروع کر دیا۔ آپ کی پنڈلیوں مبارک پر تقریباً گولائی میں آپ ﷺ کے سیاہ کالے رنگ کے بال مبارک الگ الگ آج بھی میری آنکھوں کے سامنے اس طرح پھرتے ہیں۔ گویا میں سورج کی تیز روشنی میں ان کو بے حجاب دیکھ رہا ہوں اور حضور علیہ السلام کے جسم مبارک کی خنکی کو آج بھی میں محسوس کرتا ہوں اور آقا علیہ السلام کے قدموں پر ٹخنے پر ایک چھوٹا سا نشان دیکھا۔ میرے دل نے کہا کہ یہ نشان جنگ احد کے موقع پر آقا علیہ السلام کو لگا تھا۔

تھوڑی دیر آقا علیہ السلام کو دبانے کے بعد جب میں فارغ ہوا تو حضور علیہ السلام بڑی محبت و شفقت سے میری طرف دیکھ رہے تھے۔ اور آقا علیہ السلام نے میرا نام ثار النبی لے کر مجھے پکارا میں اس حسین چہرے کو اور ان حسین آنکھوں کو ہر دم اپنے دل میں اترتے ہوئے محسوس کرتا رہتا ہوں۔ اللہ تعالیٰ نے میرے دل میں خیال ڈالا کہ آقا علیہ السلام کی زبان مبارک سے ادا فرمائے ہوئے الفاظ ثار النبی کے نام پر ہی اس کتاب کا نام رکھوں اور آقا علیہ السلام کے نام ہی اس کتاب کو منسوب کروں تو

میں اس کتاب کو اپنے پیارے نبی حضرت محمد ﷺ اور اپنے پیر و مرشد خواجہ گوہر الدین احمد قدس سرہ کے نام منسوب کرتا ہوں۔ اللہ تعالیٰ اپنی بے پایاں رحمت اور حضور علیہ السلام کی رحمت العالمین کے طفیل جو دراصل اللہ تعالیٰ ہی کی رحمت ہے اس کاوش کو اپنی جناب میں قبول فرمائے۔ اور دونوں جہان میں میری اور ہم سب کی کامیابی فرمائے اور ہم سب کا خاتمہ حضور علیہ السلام کے عشق پر اور اللہ جل شانہ کی مست کر دینے والی اور ہر چیز سے بے نیاز کر دینے والی محبت میں فرمائے اور ہمیں حضور علیہ السلام کے نقش قدم پر ثابت قدم فرمائے آمین۔ بجانبی کریم رؤف الرحیم صلی اللہ تعالیٰ علیہ والہ وسلم۔

کہاں میں کہاں یہ قسمت تیرے در پہ کھینچ لائی
کبھی خود کو دیکھتا ہوں کبھی تجھ کو دیکھتا ہوں

کہ آقا کی نظر کرم کا کرم ہو گیا۔

احقر العباد کف پائے اولیاء اللہ

غبار کوئے دو جہاں حضور ﷺ

نثار النبی بن صوفی محمد ریاض بن صوفی محمد چراغ



بشکریہ

بسم الله الرحمن الرحيم ○

سب تعریفیں اللہ جل شانہ کے لیے ہیں۔ جس نے ہمیں محض احسان فرماتے ہوئے حضور نبی کریم رووف الرحیم ﷺ کی اُمت کے لیے منتخب فرمایا۔ جن کے لیے کائنات کی ایک ایک چیز بنائی گئی اور جو شفعہ اولین و آخرین ہیں اور تمام انبیاء کرام علیہم السلام جن کی خبر دیتے آئے جو تمام جہانوں کے لیے رحمت اللعالمین ہیں۔

حضور علیہ السلام کا ارشاد گرامی ہے:

مَنْ لَّمْ يَشْكُرْ لِنِ النَّاسِ لَمْ يَشْكُرْ لِلّٰهِ۔

ترجمہ: جو انسان کا شکریہ ادا نہیں کرتا وہ خدا کا بھی شکریہ نہیں ادا کر سکتا۔

ے از طاعت الہی دیدن جمال احمد ﷺ

و از حب مصطفائی دریافتم خدارا

میں اپنے پیر و مرشد خواجہ گوہر دین احمد قدس سرہ رحمۃ اللہ متوفی ۱۹۵۲ء سکنہ جیندڑ شریف نزد کڑیا نوالہ کا شکریہ ادا کرتا ہوں جنہوں نے حضور نبی کریم رووف الرحیم علیہ السلام کی چوکھٹ پر پہنچایا۔ جن کا سلسلہ مبارک اویسیہ چشتیہ ہے۔ جن کے صدقے میں دیگر انبیاء کرام علیہم السلام سیدنا طانوح علیہ السلام و سیدنا آمنون علیہ السلام موضع شیخ چوگانی نزد ہیڈمرالہ گجرات اور سیدنا حضرت موسیٰ حجازی علیہ السلام موضع گجگر ال نزد بھاگو ال ہیڈمرالہ روڈ گجرات اور سیدنا حضرت صفدان علیہ السلام موضع ریحان نزد پل بھاگو وال اور سیدنا حضرت نعماطوس علیہ السلام موضع کمالہ چک جو سرائے مرالے نزد کڑیا نوالہ گجرات سب کی روحانی مدد بہت زیادہ شامل حال رہی۔

اور میں اپنے والدین اور دادا جان صوفی محمد چراغ کا شکریہ ادا کرتا ہوں جنہوں نے پیر و مرشد کے در پر پہنچایا، جو عالم شیر خوارگی میں بھی ان اللہ رب العزت کے دروازوں پر مجھے لے کر جاتے رہے۔

اور میں شکریہ ادا کرتا ہوں ہمارے پیر و مرشد کے بڑے پوتے قبلہ میاں محمد عبداللہ صاحب رحمۃ اللہ علیہ کا جو اپنے دادا

جان کی طرح ظاہری سخاوت اور باطنی سخاوت دونوں میں مشہور تھے اور جن کی ہر طرح کی معاونت ساری زندگی ہمارے ساتھ رہی اور شکر یہ ادا کرتا ہوں۔

ہمارے پیر و مرشد کے دوسرے پوتے پیر حبیب اللہ صاحب جو کہ ایک نہایت درویش تھے اور ہمیشہ اپنی نفی فرماتے رہے اور تیسرے پوتے پیر یوسف صاحب جو اس وقت گدی نشین ہیں جن کا کام تمام مزارات اور مساجد کی تعمیر اور انہی جگہوں پر آنا جانا اور لنگر کی خدمت اور خدا اور اُس کے رسول علیہ السلام کی باتیں کرنا ہے۔

اور دوبارہ میں اپنے دادا حضور صوفی محمد چراغ رحمۃ اللہ علیہ کا شکر یہ ادا کرتا ہوں جو کہ ایک نہایت کامل ولی تھے لیکن ساری زندگی اپنے آپ کو ظاہر نہیں فرمایا اور ہماری تربیت فرماتے رہے اور دنیا کو اپنے پاؤں کی ٹھوکر پر رکھا اور اپنے والد صاحب صوفی محمد ریاض صاحب کا شکر یہ ادا کرتا ہوں جن کو اللہ تعالیٰ نے اپنا اور اپنے حبیب پاک ﷺ کا دردِ محبت عطا فرمایا اور جنہوں نے باوجود عسرت حالی کے اپنے کثیر بچوں کو اعلیٰ تعلیم دلائی اور ساری زندگی انہیں کسی چیز کی کمی محسوس نہ ہونے دی اور جو حال مہربانی فرما رہے ہیں اور اپنی والدہ ماجدہ کا شکر یہ ادا کرتا ہوں جو نہایت ہی درویش پاکیزہ پردہ دار صبر و استقامت والی خاتون ہیں اور جنہوں نے میرے نیک اور متقی بھائیوں اور بہنوں کو جنم دیا ہے اور خاص کر بھائی حبیب الرحمان جو کہ ایک صوفی انسان ہیں۔

اور میں شیخ الحدیث صاحبزادہ بشیر الدین صاحب قمر العلوم گجرات کا شکر یہ ادا کرتا ہوں جو کہ تقریباً چونتیس سال سے اپنی مجنتوں سے سرفراز فرما رہے ہیں اور دورانِ تحریر سیرت النبی ﷺ ان کا اور ان کے بیٹے قبلہ ظہیر الدین صاحب جو کہ قدم بقدم مجھے حوصلہ دلاتے رہے اور رہنمائی فرماتے رہے۔

اور شیخ الحدیث قبلہ مولوی محمد خاں صاحب مہتمم الفاروق اسلامک یونیورسٹی کلو وال سیالکوٹ کا شکر یہ ادا کرتا ہوں جو اپنے سب کام چھوڑ کر میری ساری کتاب کو لفظ بہ لفظ پڑھ پڑھ کر میری تصحیح فرماتے رہے۔ اللہ تعالیٰ سب کو جزائے خیر عطا فرمائے۔ اور میں حاجی ملک محمد بوستان صاحب صدر پاکستان کرنسی ایسوسی ایشن و ڈائریکٹر پاکستان کرنسی آپیکس کا شکر یہ ادا کرتا ہوں جن کی شفقت اور بہت زیادہ مالی معاونت ہمارے ساتھ رہی اللہ تعالیٰ ان کو دونوں جہانوں میں سُرخ رو فرمائے۔ آمین!! اور میں اخوت پاکستان کے ڈائریکٹر محترم محمد سلیم رانجھا صاحب جو کہ پرائم منسٹر ہاؤس میں بانیسویں گریڈ کے آفیسر ہیں اور شیخ جوگانی شریف کے ہمارے پیر بھائی ہیں اور جن کے بزرگ قبلہ حافظ صاحب سکھ وان میانا سرگودھا موضع شیخ جوگانی حاضری دیتے رہے ہیں اور جو دس پندرہ سال سے ہمارے ساتھ محبت فرما رہے ہیں اور جن کے تعاون اور مالی معاونت کے ساتھ یہ کتاب مکمل ہوئی۔

اور خاص کر قبلہ پیر کرم شاہ صاحب الازہری جن کے ساتھ اللہ تعالیٰ نے مجھے عمرہ ادا کرنے کی سعادت عطا فرمائی اور جنہوں نے کعبہ شریف کا پردہ ایک ہاتھ میں پکڑ کر اور دوسرے ہاتھ سے مجھے پکڑ کر صحن کعبہ میں میرے لیے اور پوری امت

مسلمہ کے لیے دعا فرمائی اور جن کی کتاب ضیاء النبی جو کہ سیرت النبی علیہ السلام کی بہت بڑی ایسی مدلل کتاب ہے جو کہ عشقِ محمدیہ علیہ السلام سے بھرپور ہوئی ہوئی ہے سے ہر لحظہ میں استفادہ کرتا رہا اور قبلہ پیر کرم شاہ صاحب نے جرمنی سے پاکستان آتے ہوئے میرے بھائی صوفی حبیب الرحمان کو دس دن مسجد نبوی علیہ السلام میں اپنے ساتھ اعتکاف بٹھایا۔

اور میں خاص کر دوسرے حضرات مؤلف سیرت النبی علیہ السلام۔ ابن اسحاق اور ابن ہشام اور دوسری تمام سیرت النبی علیہ السلام کے مؤلفین کا غائبانہ شکریہ ادا کرتا ہوں اللہ تعالیٰ ان سب کو جزائے خیر عطا فرمائے۔ آمین!!

اور تمام علماء اکرام اور اساتذہ شیخ الحدیث جنہوں نے میری کتاب کی تصحیح فرمائی اور چیک کیا کا شکریہ ادا کرتا ہوں۔

احقر العباد نثار النبی ابو عبد اللہ ابو حبیب اللہ بن صوفی محمد ریاض بن صوفی محمد چراغ، لاہور، پاکستان



بِسْمِ اللَّهِ الرَّحْمَنِ الرَّحِيمِ ط

ابتدائے کتاب

نحمدہ ونصلی ونسلم علی رسول الکریم رءوف رحیم وعلی آلہ واصحابہ واولیاء امتہ اجمعین۔

بعثت نبوی علیہ السلام سے قبل دنیا کی حالت

اسلام کا معنی اللہ تعالیٰ کے حکم کے آگے اپنے آپ کو جھکا دینا ہے۔ اور اس دنیا میں آنے والے سب سے پہلے مسلمان مرد حضرت آدم علیہ السلام اور مسلمان عورت حضرت حوا ہیں۔

حضرت آدم علیہ السلام نے اپنی اولاد کو بھی اسلام کی تعلیمات کو پھیلانے کا حکم دیا۔ اور اس طرح اسلام دنیا میں پھیلتا گیا۔ لیکن شیطان نے بھی اپنا کام کرنا تھا۔ کیونکہ اللہ تعالیٰ کے حکم کے مطابق شیطان انسان کا کھلا دشمن ہے۔ وہ ہر وقت انسان کی تاک میں لگا رہتا ہے۔ اور حضور علیہ السلام کے مطابق شیطان جسم میں خون کی طرح دوڑتا ہے۔ مگر جس کو اللہ تعالیٰ محفوظ فریائے کیوں کہ اللہ تعالیٰ کا فرمان عالی شان ہے۔

ترجمہ: القرآن: میرے بندوں پر اس کا زور نہیں ہے۔

اللہ جل مجدہ نے کائنات کا نظام چلانا تھا۔ اور اللہ تعالیٰ نے زندگی اور موت کو اس لیے پیدا فرمایا۔

القرآن: خَلَقَ الْمَوْتَ وَالْحَيٰوةَ لِيَبْلُوَكُمْ اَيُّكُمْ اَحْسَنُ عَمَلًا ط

ترجمہ: زندگی اور موت کو اس لیے پیدا فرمایا تا کہ تمہیں آزمایہ جائے کہ تم میں سے کون اچھے عمل کرتا ہے۔ (سورۃ ملک، ۲)

اللہ جل شانہ کی معشیت کے بغیر ایک درخت کا پتہ بھی حرکت نہیں کر سکتا ہے۔ اور اس کی مشیت اس کے حکم پر غالب ہے۔

اللہ جل شانہ نے کائنات کا نظام چلانا تھا تو یہ سب کچھ پیدا فرمایا۔ ورنہ کس کی طاقت ہے کہ اس عظیم بادشاہ کی نافرمانی کر سکے۔

القرآن: وَلَوْ شِئْنَا لَآتَيْنَا كُلَّ نَفْسٍ هُدًى ط

ترجمہ: اور اگر ہم چاہتے تو ہر نفس کو ہدایت عطا فرما دیتے لیکن ہماری بات سچ ہے۔ کہ میں جنوں اور انسانوں سے



دوزخ کو بھردوں گا۔

کیونکہ وہ مالک الملک ہے۔ ہر کوئی اس کے در کی خیرات کا طالب ہے۔ وہ جس طرح چاہے کرتا ہے۔ کوئی اسے پوچھنے والا نہیں ہے۔ اور ہم جو کرتے ہیں اس کی پوچھ ہوگی۔

فرشتوں کو دیکھیں ان میں کس گناہ کی کسی سرکشی کی خواہش ہی نہیں ہے۔

اللہ جل شانہ نے انسان کے نفس کو تین حالتوں میں پیدا فرمایا ہے۔

① نفس امارہ، اس کو برائی کا حکم کرتا ہے۔ مگر جس پر اس کے رب کا حکم ہو جائے وہ برائی سے بچ سکتا ہے۔

② نفس لوامہ، نفس کی اس حالت میں نفس کبھی کبھی پرانی برائی کی عادت کا اعادہ کرتا ہے۔

③ نفس مطمئنہ، نفس اس حالت میں اللہ جل شانہ کے آگے اپنا سر ڈال دیتا ہے۔ اس کے ہر حکم کی اطاعت

دل سے کرتا ہے اور وہ اپنے رب سے اس کے ہر حکم پر اس کی ہر تقدیر پر راضی ہو جاتا ہے۔ اور یہ نفس کا آخری درجہ

ہے۔ اور اس نفس کو اللہ تعالیٰ اپنے بندوں میں داخل فرما لیتے ہیں۔ اور اس نفس کو اللہ تعالیٰ اپنی جنت میں جو اس کی رضا کا

مقام ہے۔ میں داخل فرما لیتے ہیں۔

کیونکہ اس دنیا میں اللہ تعالیٰ نے نیکی اور بدی دونوں کو پیدا فرمایا ہے۔

اللہ جل شانہ نے کیوں کہ وہ مالک ہے۔ جس طرح چاہے فرمائے کچھ لوگوں کو جنت کے لیے پیدا فرمایا اور ان کے

لیے اعمال صالحہ کو آسان فرمادیا۔

اور کچھ لوگوں کو دوزخ کے لیے پیدا فرمایا۔ اور ان لوگوں کے لیے اعمال صالحہ کو مشکل بنا دیا۔

اللہ جل شانہ شقاوت قلبی سے ہر ایک کو بچائے۔ ہم اس کی نافرمانی و سرکشی سے حضور علیہ السلام کے طفیل اسی کی پناہ

چاہتے ہیں۔

اس کی تقدیر کے آگے بڑے سے بڑے لوگ بھی لرزہ بر اندام ہیں عام لوگوں کا بنیادی طور پر نفس سرکش واقع ہوا ہے

اور شیطان اس کا ساتھی بن جاتا ہے۔ اور وہ اس کو برائی پر ابھارتا ہے۔

اور اللہ جل شانہ نے انسانوں کو ہدایت دینے کے لیے انبیاء اکرام علیہم السلام اور اس کے بعد اولیاء کرام کو بھیجا ہے۔

تاکہ مخلوق کو ہدایت عطا فرما سکیں۔

اور ہر چیز نے فنا ہونا ہے۔ سوائے (اللہ تعالیٰ کے امر کے) اس کے منہ کے۔

القرآن: كُلُّ شَيْءٍ هَالِكٌ إِلَّا وَجْهَ

آخر کار سب کو اللہ تعالیٰ کے حضور میں پیش ہوتا ہے۔ اور وہ سب کو ان کے اعمال کا بدلہ عطا فرمائے گا۔ ﴿٢٨﴾
 نیکی بدی کی قوتیں انسان کی پیدائش کے ساتھ میں چلی آرہی ہیں اور قیامت تک رہیں گی۔ کیونکہ شیطان کو بھی اللہ شانہ
 نے قیامت تک مہلت دے رکھی ہے۔

جب آہستہ آہستہ لوگ زیادہ ہوتے گئے تو جن کے دل میں ایمان نہیں تھا۔ وہ شیطان کے ہتھے چڑھتے گئے اور انہوں
 نے انبیاء علیہ السلام کی تعلیمات کو بھلا نا شروع کر دیا۔ تو کسی نے چاند سورج ستاروں کی پرستش شروع کر دی۔ کوئی آگ کو پوجنے
 لگا۔ کسی نے درختوں اور سانپوں وغیرہ کی پرستش شروع کر دی اور کوئی خود خدا بن بیٹھا اور مخلوق کو اپنی پرستش کا حکم دینے لگا۔
 اللہ جل شانہ کسی پر ظلم نہیں کرتا ہے بلکہ لوگ خود اپنے آپ پر ظلم کرتے ہیں۔ اللہ تعالیٰ جل شانہ نے مخلوق پر رحم کھاتے
 ہوئے مخلوق کی ہدایت کے لیے انبیاء علیہ السلام کو ہر قریہ ہر بستی میں بھیجا۔

وَلِكُلِّ قَوْمٍ هَادٍ (القرآن)

ترجمہ: ہم نے ہر قوم میں اپنا ہدایت دینے والا بھیجا۔ اور ہر ہر نبی علیہ السلام اللہ تعالیٰ کے پیغمبر بن کر نبی نوع
 انسان کی ہدایت کے لیے تشریف لاتے رہے۔ لیکن ہر ہر نبی علیہ السلام اپنی اپنی قوم کے نبی بن کر تشریف
 لائے۔

لیکن حضور علیہ السلام تمام بنی نوع انسانوں کے لیے اول سے لے کر تا قیامت تک کے لیے نبی علیہ السلام بن کر
 تشریف لائے ہیں۔

القرآن: وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا وَلَٰكِنَّ أَكْثَرَ النَّاسِ لَا يَعْلَمُونَ ﴿٢٩﴾

ترجمہ: اور (اے نبی علیہ السلام) ہم نے آپ کو تمام ہی انسانوں کے لیے ڈرانے والا اور خوشخبری دینے والا بنا
 کر بھیجا ہے۔ مگر اکثر لوگ نہیں جانتے ہیں۔ (سورہ سبأ، ۲۸)

اور حضور علیہ السلام تمام دنیا کے لیے پیغمبر بن کر تشریف لائے ہیں۔

اللہ تعالیٰ نے نبی نوع انسان کی ہدایت کے لیے تقریباً ایک لاکھ چوبیس ہزار پیغمبر انبیاء علیہ السلام اجمعین کم و بیش
 مبعوث فرمائے ہیں اللہ تعالیٰ کے چند مشہور پیغمبروں علیہ السلام اجمعین کے نام یہ ہیں:

حضرت آدم علیہ السلام	حضرت نوح علیہ السلام
حضرت ہود علیہ السلام	حضرت صالح علیہ السلام
حضرت ابراہیم علیہ السلام	حضرت اسماعیل علیہ السلام
حضرت اسحق علیہ السلام	حضرت یعقوب علیہ السلام
حضرت یوسف علیہ السلام	حضرت لوط علیہ السلام



حضرت یوب علیہ السلام	حضرت شعیب علیہ السلام
حضرت موسیٰ علیہ السلام	حضرت ہارون علیہ السلام
حضرت داؤد علیہ السلام	حضرت سلیمان علیہ السلام
حضرت الیاس علیہ السلام	حضرت زکریا علیہ السلام
حضرت یونس علیہ السلام	حضرت زکریا علیہ السلام
حضرت یحییٰ علیہ السلام	حضرت عیسیٰ علیہ السلام

ان کے علاوہ حضرت شیش علیہ السلام اور حضرت قبط علیہ السلام حضرت آدم علیہ السلام کی اولاد سے ہیں اور حضرت ابراہیم علیہ السلام کی اولاد سے حضرت لٹا نوح علیہ السلام حضرت آمنون علیہ السلام حضرت موسیٰ حجازی علیہ السلام حضرت صفدان علیہ السلام ہیں۔ علاوہ حضرت نعماطوس علیہ السلام بھی ہیں یہ انبیاء علیہ السلام شیخ چوکانی موضع ریحان ہیڈ مارلہ روڈ اور دریا چناب کے کنارے پر واقع ہیں۔ قرآن پاک میں بھی چند ایک جلیل القدر انبیاء علیہ السلام کا نام آیا ہے۔ نبی اسرائیل میں حضرت عیسیٰ علیہ السلام تمام پیغمبروں میں آخر میں تشریف لائے اور اس کے بعد پانچ سو ستر سال تک کوئی نبی تشریف نہیں لاتے اور پھر حضور علیہ السلام آخری نبی علیہ السلام بن کر تشریف لائے۔ اور اولین و آخرین کا نجات کی ہر ہر شے کیے لیے حضور علیہ السلام رحمت بن کر تشریف لائے۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿۱۹﴾

ترجمہ: اور ہم نے آپ صلی اللہ علیہ وآلہ وسلم کو تمام جہانوں کے لیے رحمت بنا کر بھیجا ہے۔

سیدنا حضرت آدم علیہ السلام سے لے کر حضور علیہ السلام تک کئی ہزار سالوں تک دنیا نے بہت سے نشیب و فراز دیکھے۔ بے شمار انقلابات سے دنیا گزری بعض بد بخت قویں صفحہ ہستی سے عذاب الہی کی بنا پر مٹ گئیں۔ لیکن بہت سی قوموں نے اپنے انبیاء علیہ السلام کی دعوتوں کو قبول بھی کیا۔ اور ایک خدائے وحد لا شریک کی پرستش بھی کرتے رہتے۔ حضرت نوح علیہ السلام کے وقت تو تمام دنیا ہی پانی سے بھر گئی۔ اور ہر چیز اللہ تعالیٰ کے حکم سے ختم ہو گئی۔ پھر اس کی رحمت جوش میں آئی اور وہ لوگ اور باقی جوڑے جن کو اللہ تعالیٰ نے حضرت نوح علیہ السلام کی کشتی میں بچا لیا تھا۔ سے پھر نسل انسانی چلی اور دوسری نسلیں چلیں۔

چھٹی صدی عیسوی میں تو تمام دنیا کی قوموں کی یہ حالت تھی کہ وہ کفر و شرک کی دلدل میں پھنسی ہوئیں تھیں اور انبیاء اکرام علیہ السلام اجماع کی تعلیمات کو یکسر بھلا دیا ہوا تھا۔ اور ان میں طرح طرح کی خرابیاں پیدا ہو گئی ہوئی تھیں۔

مصر، روم، شام، یمن، میں اور کئی اور ممالک میں عبائیت تھی۔ لیکن ان بد بختوں نے انجیل میں تحریف کر کے تین خدا بنا لیے ہوئے تھے۔ اور وہ حضرت عیسیٰ علیہ السلام کو (نعوذ باللہ) خدا کا بیٹا کہتے تھے۔ اور روح القدس حضرت جبریل علیہ السلام کو بھی (نعوذ باللہ) خدائی صفات کا حامل بتاتے تھے۔ اور بعض لوگ حضرت عیسیٰ علیہ السلام اور حضرت مریم علیہا السلام کے بت اور



تصاویر بنا کر ان کی پوجا کرتے تھے۔

اس کے علاوہ یہودی بھی تھے۔ جہنوں نے اپنی توریت میں تبدیلیاں کر لی ہوئی تھیں۔ اگرچہ یہ تمام انبیاء علیہ السلام کو مانتے تھے۔ لیکن ان میں جھوٹ دھوکہ سود خوری عام تھی۔ ایران کے لوگ مجوسی تھے۔ اور آگ کی پرستش کیا کرتے تھے۔ وسط ایشیاء میں اور چین میں بتوں کے علاوہ آگ، پانی، مگر، مچھوں سانپوں اور چاند سورج ستاروں کو پوجا جاتا تھا۔ ہندوستان کے لوگ بھی بت (دیوی دیوتا) بنا کر ان کی پوجا کرتے۔ ان کے علاوہ یورپ کے اکثر لوگ اُجڈ گنوار تھے۔ ان کا کوئی دین مذہب نہیں تھا۔ اس طرح روس وغیرہ میں بھی بعض لوگ دہریے قسم کے تھے۔ جو خدا کو (نعوذ باللہ) مانتے ہی نہیں تھے۔ ہر طرف برائی پھیلی ہوئی تھی۔

القرآن: ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ (سورۃ روم ۴۱)
ترجمہ: یعنی خشکی اور تری میں کوئی جگہ باقی نہیں رہی تھی۔ جہاں لوگوں کی بد اعمالی کی وجہ سے فساد نہ پھیلا ہو۔“

دنیا کا جاہلی معاشرہ

حضور علیہ السلام کی آمد سے پہلے پوری دنیا میں بے ہالت پھیلی ہوئی تھی۔

القرآن: وَإِنْ كَانُوا مِنْ قَبْلُ لَفِي ضَلَالٍ مُّبِينٍ ﴿۱۶۳﴾ (آل عمران: ۱۶۳)
ترجمہ: اور (حضور علیہ السلام کے تشریف لانے سے پہلے قوم صریح گمراہی میں بھٹک رہی تھی۔)

ایران:

ایران میں دراصل آریہ لوگ آباد تھے۔ اس لیے یہ ایران کہلاتا تھا۔ یہ بلوچستان، کچ، مکران، کرمان، غور، بامیان، ہندوکش، سیستان، ازبکستان، خراسان، ماوراء انہر، رشت، اصفہان، مازندران، استر آباد، گرگان، فارس، خوزستان، افغانستان، کابلستان۔ پنجاب، کرواتان، شیروان، بابل، موصل اور دیار بکر پر مشتمل تھا۔ (دائرہ معارف اسلامیہ ۶۴۷) (ضیاء النبی ۱- ۳۷)
یہ ساسانی خاندان کی حکمرانی کا عہد تھا۔ اس کا موسس اول اردشیر تھا۔ اس نے ۲۸ اپریل ۲۲۴ء میں طیسفوں کو فتح کیا۔ اور اس نے ساسانی خاندان کے جانشین ہونے کا دعویٰ کی۔ اس طرح ساسانی خاندان کی حکمرانی کا آغاز ہوا۔ ایرانی لوگ اس وقت مظاہر پرستی کا شکار تھے۔ روشنی شفاف آسمان آگ ہو ان میں حیات بخش بارشیں ان سب کی معبود کی طرح پرستش کی جاتی تھی۔ جب کہ ظلمت اور قحط سالی کو ملعون دیوتا تصور کیا جاتا تھا۔

اس مشرکانہ نظام میں آسمان کو آنکھ کہا جاتا تھا۔ اور روشنی کو آسمان کا فرزند آسمان دیوتا اور دنا جسے یونانی لوگ ”یورانس“ کہتے تھے اس کو سب سے بڑے خدا کی حیثیت سے پوجا جاتا تھا۔ اس کے علاوہ ستھرا جو روشنی کا دیوتا تھا۔ اس کی بھی پوجا

کی جاتی تھی۔ وارونا اور ستھرا کے بارے میں ان کا عقیدہ تھا کہ وہ انسانوں کے دلوں کے حالات اور ان کے اعمال کا عکس کرتے اور وہ دونوں سب کچھ دیکھنے والے ہیں۔ (دی ہسٹری آف پریٹا ۱۰۰ ضیا النبی ۱-۳۹)

اس دور میں زرتشت کی پیدائش آذر بایجان کے صوبہ پورومیا میں جھیل کے مغربی کنارے پر ایک قصبہ میں ہوئی۔ اس نے ایک خدا کی پرستش کی بنیاد ڈالی ابتدائی دس سالوں میں اس پر صرف ایک شخص ایمان لایا پھر یہ ایران کے مشرقی صوبہ خراسان میں آیا اس جگہ اس کی ملاقات یہاں کے حکمران و ستاسپ سے ہوئی وہ اس پر ایمان لے آیا۔ اور اس سے قبل اس کی ملکہ اس کے وزیر کے دولہ کے اس پر ایمان لائے تھے۔ اور اس طرح اس کے لائے ہوئے مذہب کو یہاں پر بہت ترقی ملی۔ اس زمانے میں اللہ تعالیٰ کی کو یہ اپنی زبان میں اھور مزدا یا آرمز کہتے تھے۔ اس کا معنی سب کچھ جاننے والا۔ خداوند برتر اور ساری دنیا کا پیدا کرنے والا ہے۔

پھر لوگوں نے اس کے عقیدہ کو رفتہ رفتہ ترک کر دیا اور آرمز کی پرستش کے ساتھ ساتھ دیگر چھ اور مظاہر قدرت کی بھی پرستش کی جانے لگی۔ قوم نے آہستہ آہستہ اپنی عبادت گاہوں میں بتوں کو بھی سجالیا۔ اس طرح زرتشت نے اپنی قوم کو جس گمراہی سے نکالا تھا یہ پھر اس میں جا گری۔

(ہسٹری آف پریٹا ۱۰۰) (ضیا النبی ۱-۴۲)

یہ وہ دور ہے۔ جب بابل کے بادشاہ نے یہوداء کی حکومت کا تختہ الٹ دیا تھا۔ اور یروشلم کے لاکھوں یہودیوں کو ایران جنگ کی حیثیت سے سے بابل لے آیا تھا۔ اور وہ پچاس سال تک جنگی قیدیوں کی طرح بابل میں غلاموں زندگی بسر کرتے رہے تھے۔ اور یہی پچاس سال زرتشت اپنے عقائد کی تبلیغ میں مصروف رہا۔

زرتشت کے نزدیک اھور مزدا یا آرمز اچھی اور سفید چیزوں کا خالق تھا۔ جیسے بیل، بٹما، اور مرغ (کتے کو ان کے مذہب میں ایک خاص حیثیت حاصل تھی۔) اور بڑی چیزوں کا خالق اھرمز (یعنی برائی کا خدا) تھا۔ جیسے درندے سانپ۔ مکھیاں کیڑے مکوڑے وغیرہ۔ اور مضر چیزوں کو مارنا ثواب تھا۔

یہ لوگ کتے کو اپنے بیوی بچوں پر بھی فوقیت دیتے تھے۔ جانوروں میں ان کو اود بلا یعنی دریائی بلی کو خاص تقدس حاصل تھا۔ اور اس کو مارنے کی سزا دس ہزار کوڑے تھے۔ اتنی بڑی سزا کسی اور چیز کے لیے نہیں تھی۔

یہ لوگ آگ کو بہت مقدس خیال کرتے تھے۔ اور ان کا پروہت اپنے منہ کو لپیٹ کر آگ کی پرستش کرنا تھا کہ اس کے سانس سے آگ آلودہ نہ ہو۔ ان کے نزدیک بیمار انسان قابل نفرت ہو جاتا تھا۔ کیونکہ بیماری اس چیز کی نشانی تھی کہ اس پر بری قوتوں نے غلبہ پالیا ہے۔ اور یہ لوگ گائے کے پیشاپ سے جگہ کو پاک کرتے تھے۔

جب کوئی زرتشتی مرنے کے قریب ہوتا تھا تو روٹی کا ایک ٹکڑا اس کے اوپر رکھ دیا جاتا تھا۔ اور ایک کتے کو اس کے قریب کر دیا جاتا تھا۔ اگر وہ بٹما اس روٹی کے ٹکڑے کو کھالیتا تھا۔ تو سمجھا جاتا تھا کہ یہ مر گیا۔

یہ لوگ اس کو زمین میں دفن نہیں کرتے تھے کیونکہ ان کے نزدیک یہ مٹی پاک تھی اور مردہ دفن کرنے سے یہ پلید ہو جاتی تھی۔ یہ اس کو آگ میں بھی نہیں جلاتے تھے۔ کیونکہ ان کے نزدیک آگ بھی اس مردے کی آلاشوں سے پلید ہو جاتی تھی۔ یہ لوگ اس کو گہرے کنویں (دخمہ) میں لٹکا دیتے تھے۔ اور گوشت خور پرندے یعنی چیللیں، کوئے، گر جیں وغیرہ اس کا گوشت نوچ نوچ کر کھاتی رہتی تھی۔

مرنے والے آدمی کے پاس یہ لوگ ایک رسم کرتے تھے کہ ایک زرد رنگ کے کتے کو اس کے پاس لاتے یا سفید رنگ کے ایک کتے کو جس کے کان کھڑے ہوں اس رسم کو یہ لوگ ”سگریز“ کہتے تھے۔ اس طرح ان لوگوں کا خیال تھا کہ کتے کے دیدار سے شیطان مرنے والے کے اندر نہیں داخل ہو سکتا ہے۔ (ہسٹری آف پرتیشیا۔ ۳۱۳ ضیا النبی ۱۔ ۴۵)

ڈاکٹر آرتھر کے مطابق ساسانی نظریہ کے مطابق خدائے اصلی یعنی زروان ہزار سال تک قربانیاں دیتا رہا تا کہ اس کے بیٹا پیدا ہو۔ جس کا نام مزدار کھے۔ لیکن ہزار سال کے بعد اس کے دل میں شک پیدا ہونا شروع ہوا کہ اس کی قربانیاں کا اثر نہیں ہوا۔ تب اس کے دو بیٹے پیدا ہو گئے۔ ایک اس کی قربانیوں کا نتیجہ یعنی اہور مزدا اور دوسرا اس کے شک کا نتیجہ ”اھرمن“۔ اور اس طرح کے اور بہت سے بے سرو پا اور لغو عقیدے ان میں موجود تھے۔

اخلاقی لحاظ سے بھی ایرانی لوگ نہایت کسم پرسی کا شکار تھے۔ ان میں اپنی بیٹی اور بہن کو اپنی منکوحہ بنانا معمولی بات تھی۔ اور اپنی بیوی کو اپنے دوست کے حوالے کرنا پسندیدہ فعل تھا۔ زنا۔ بدکاری کا عام رواج تھا۔ شراب کھلے عام پی جاتی تھی۔ پھر ان لوگوں میں یزدک پیدا ہوا اس نے یہ اعلان کر دیا کہ تمام انسان آپس میں برابر ہیں۔ اور تمام جائیدادیں اس نے مشترک قرار دے دیں کیونکہ ان سے ہی طبقاتی ناہمواری پیدا ہوتی تھی۔ دوسرا اس نے تمام عورتوں کی ملکیت ختم کر دی۔ ہر کوئی دوسری عورت سے متمتع ہو سکتا تھا۔ لوگ اس کے گروہ میں جوق در جوق داخل ہونے لگے۔ اور ایک عرصہ بعد یہ حالت ہو گئی کہ کوئی بیٹا اپنے باپ کو اور کوئی باپ اپنے بیٹے کو نہیں پہنچاتا تھا۔ (ارکامل فی التاریخ الدین اشیرا۔ ۴۱۴۔ ۴۱۳ ضیا النبی ۱۔ ۹۱)

ایرانیوں میں بہت ظالمانہ قسم کی سزائیں دی جاتی تھیں۔ گچھی ہوتی دھات ان کے سینوں پر انڈیل دی جاتی تھی گندھک ملا پانی پلایا جاتا اور آنکھوں میں گرم سلائیاں پھیری جاتیں تھیں اور جسم کی آدھی کھال اُترادی جاتی تھی کبھی کانوں آنکھوں میں پگھلا سیسہ ڈال دیا جاتا۔ اور کبھی زبان کھینچ لی جاتی تھی۔ بعض لوگوں کی پیشانی اور چہرے کی کھال کھینچ لی جاتی۔ زخموں پر لیموں، نمک اور سرکہ چھڑکے جاتے اور باقی جسم میں سلائیں چھبونی جاتی تھیں یہاں تک کہ یہ لوگ مر جاتے۔ علاوہ ان کو آپ پر اپنے آگ کو بے گناہ ثابت کرنے لیے جلایا جاتا تھا۔ (ایران مجد ساسانیان ۴۰۴ تا ۴۰۷ ضیا النبی ۱۔ ۹۷)

یونان

حضور علیہ السلام کے دنیا میں تشریف لانے سے پہلے چونکہ ایران کے بعد روم دنیا کی دوسری بڑی طاقت تھی۔ اور رومی

لوگ یونانیوں کے جانشین تھے۔ اس لیے یونانیوں کا تذکرہ ضروری ہے۔
یونان بحر روم کے شمالی ساحل پر واقع ہے۔ یہ مختلف پہاڑوں کے سلسلوں کا مجموعہ ہے۔ جن کے درمیان وادیاں ہیں
کیونکہ راستے نہایت دشوار گزار تھے۔ اس لیے آمدورفت نہایت مشکل تھی۔ اور مواصلات کا نظام ناقص تھا۔ اس لیے یہ چھوٹی چھوٹی
ریاستوں میں بٹا ہوا تھا۔ ایک بڑی ریاست کا فقدان تھا۔ زراعت صرف وادیوں میں اتنی ہوتی تھی کہ وہاں کے لوگ کھاسکیں
یہاں بحری قزاقی عام تھی۔

سکندر اعظم نے مقدونیہ کی چھوٹی سی ریاست کو وہ عروج بخشا کہ یونان کی چھوٹی چھوٹی ریاستیں ان کے زیر نگیں ہو
گئیں۔ اور یہ ساری دنیا کو فتح کرتا ہوا پنجاب تک چلا آیا۔ اور یونان ایک بہت بڑی سلطنت بن گیا۔
یہ لوگ دیوتاؤں پر یقین رکھے تھے۔ دیوتاؤں کا ایک وسیع خاندان یہ مانتے تھے۔ اور ان لوگوں کے مطابق دیوتاؤں
کا یہ خاندان کوہ اولیمپس کی برف پوش وادیوں پر رہتا تھا ان کے مطابق اس خاندان کا سربراہ ”زیوس“ تھا اور ”ہیرا“ ان کی بیوی
تھی۔ جن کے ہاتھ میں تمام بادشاہت تھی۔

سمندروں کے دیوتا کا نام ”پوسیدن“ تھا۔ یہ دیوتا انسان کی زندگی میں مداخلت کرتے تھے۔ اسلحہ بنانے کے دیوتا
انسان کی زندگی میں مداخلت کرتے تھے۔ اسلحہ بنانے کے دیوتا کا نام ”ہیفاسٹاس“ تھا۔ سورج کو ”اپولو“ کنٹرول کرتا تھا۔ اور یہ
لوگ جب تک اپولو سے شگون نہ لے لیتے جنگ شروع نہ کرتے تھے۔ ”اپولو“ کا اصل مرکز ڈلفی“ تھا وہاں پر ایک پجاری ایک
شگاف کے اوپر ایک تپاتی رکھ کر بیٹھ جاتی اور مبہم الفاظ ادا کرتی۔ جسے ایک پجاری دوسرے لوگوں تک مبہم ترجمہ کر کے بیان
کرتا۔ یہ ان کے مقدروں کا شگون تھا۔

حکمت کی دیوی ایتھینا تھی۔ یہ انسان کو عقل عطا کرتی تھی۔
جنگ کے دیوتا کا نام ”ایریز“ تھا۔ اس کی مدد کے بغیر فتح نہیں کی جاسکتی تھی۔ اور ان کے محبت کی دیوی افرودیٹ
تھی۔ ”ونر“ دیوی ان کی زراعت کو چلاتی تھی۔

یہ لوگ اپنی شکلوں میں انسانی قربانی کرتے تھے۔ یہ لوگ زیادہ بچوں کی پیدائش کو روکتے تھے۔ اور کثرت اولاد سے
پنہنے کے لیے موگوں کو ہم جنس پرستی کی ترغیب دیتے تھے۔ (تاریخ تہذیب ۸۶- ضیا البنی ۱- ۱۰۸)
ان لوگوں میں سود کی لعنت بہت بڑی تھی۔ اور جو قرض ادا نہیں کر سکتا تھا۔ یہ اس کو اپنا ملازم بنا لیتے تھے۔
یہ لوگ بیمار لوگوں کو یا جسمانی عیب دار لوگوں کو ویرانے میں پہاڑ کے دہانے پر چھوڑ آتے تاکہ درندے وغیرہ ان کو
کھالیں۔

عورتوں کو کوئی سیاسی حقوق حاصل نہیں تھے۔ ان کا کام صرف گھر تک ہی محدود تھا۔ ان کا کام گھروں میں کھانا پکانا یا
بچوں کی پرورش تھی۔

غلاموں سے جانوروں جیسا کام لیا جاتا تھا۔ ارسطو جیسا فلاسفر غلاموں کے بارے میں کہتا ہے کہ غلام ایک آلہ ہے جس میں جان ڈال دی گئی ہو۔ (ضیاء النبی ۱-۱۱۰)

آپ خود انصاف کریں۔ جن کے بڑے بڑے فلاسفر اور محقق انسانیت کے بارے میں یہ خیالات رکھیں۔ یعنی غلاموں کو مشینیں سمجھیں۔ جن میں جان ڈال دی گئی ہو۔ جس میں نہ کوئی احساس ہو۔ نہ کوئی اس کی اپنی خواہشات ہوں تو دوسرے لوگوں کا کیا حال ہوگا۔ افلاطون جیسا آدمی کہتا ہے۔ کہ شہر کو تین طبقوں میں تقسیم کرنا چاہیے۔ حکام۔ لشکر۔ عوام الناس۔ پہلے حکمران طبقے کی طرف خصوصی توجہ دینی چاہیے اور انہیں روپے پیسے وغیرہ کی قسم کی کوئی تکلیف نہیں ہونی چاہیے۔ اور ان تمام لوگوں کے لیے چھٹی والے دن ایک جگہ عورتیں ہونی چاہیں۔ جن سے یہ بچے پیدا کر سکیں۔ لیکن کسی کو یہ پتہ نہ ہو کہ ان کا باپ کون ہے۔ اور نہ ماؤں کو پتہ ہو کہ ان کی اولاد کون ہے۔ سب اولاد کو اکٹھا یہ عورتیں دودھ پلا کر بڑا کریں۔ اور کسی میں کوئی تمیز نہ کریں۔

اور اگر یہ اولاد ضرورت سے زیادہ ہو تو اس کو قتل کر دیا جائے اور وہ بیمار جو ٹھیک نہ ہو رہا ہو اور بد اخلاق لڑکا اس کو بھی قتل کر دیا جائے۔ (مکتب الجمع ۱۸ ضیاء النبی ۱-۱۱۲-۱۱۱)

اور اس کا شاگرد ارسطو اس کی تردید کرتے ہوئے کہتا ہے۔ کہ مشترکہ ماں باپ کی اولاد پیدا کرنے سے باہمی محبت و پیار کا دائرہ ختم ہو جائے گا۔ کیونکہ جو بچہ سب کا ہوتا ہے۔ وہ کسی کا بھی نہیں ہوتا۔ اور مزید یہ کہتا ہے۔ کہ یہ یونانی لوگ پوری اقوام عالم کے سردار ہیں۔ اور باقی تمام قومیں ان کی غلام ہیں۔ اور اس کے نزدیک قانون تمام اہل ملک کے لیے یکساں نہیں ہوتا حکمران طبقہ کے لیے کوئی قانون نہیں بنایا جاسکتا۔ بلکہ یہ لوگ بذات خود قانون ہیں اور یہ کھلامذاق ہے۔ کہ ان کو استوار کی پابندی پر مجبور کیا جائے۔ (ضیاء النبی ۱-۱۱۳-۱۱۴) (مکتب الجمع ۳۹ سیاسیات ۲۱۷)

اور ارسطو کے نزدیک یہ عدل کے خلاف ہے۔ کہ کسی عام آدمی کے بدلے میں کسی سردار کو قتل کیا جائے۔ ہٹلر نے اپنی قوم کی برتری ثابت کرنے کے لیے ارسطو وغیرہ کی نقش قدم پر چلتے ہوئے دوسری عالمگیر جنگ شروع کی اور کروڑوں لوگوں کو مروا دیا۔ اور امریکہ نے لاکھوں لوگوں کو ایٹم بم سے مروا دیا۔ اور آج بھی امریکہ اپنی قوم کی برتری کے لیے صرف اپنے مفادات کی حفاظت کے لیے پوری دنیا میں لاکھوں لوگوں کو مروا رہا ہے۔ صرف حضور علیہ السلام نے تشریف لا کر ہر ایک کی زندگی بدل دی اور ہر ایک کو انصاف مہیا کیا۔ اور صرف اسلام ہی ایک ایسا مذہب ہے۔ جو ہر ایک کو انصاف مہیا کر سکتا ہے۔

سلطنت روم

روم اٹلی کا دارالخلافہ ہے۔ اور بحیرہ روم کی آب و ہوا کی بہترین خوبیاں اس میں پائی جاتی ہیں۔ اگرچہ زرعی زمین میں کم



ہے لیکن بہت زرخیز ہے۔

سلطنت روم کا مشہور شہر پہاڑوں کے اوپر آباد تھا۔ اور اس کے ساتھ دریائے ٹائیر پر پل بنایا گیا تھا۔ اور دفاعی لحاظ سے کوئی بڑی فوج بھی اس پر حملہ آور نہیں ہو سکتی تھی۔

۵۰۹ ق م میں رومیوں نے ان پر حکمرانی کرنے والے بادشاہوں میں سے آخری بادشاہ مفروڈ ٹارچون کی حکومت ختم کر کے اپنی آزادی کا آغاز کیا۔ انہوں نے اپنی فوج کے چوکیداری نظم کو بہت بہتر بنایا اور اپنے فوجیوں کو چوکیداری سے غفلت برتنے پر سنگ باری کر کے مار دیتے تھے۔ اور جو بیچ بھی جاتا اس کو گھر واپس جانے کی اجازت نہ تھی۔ آہستہ آہستہ یہ قوم ترقی کرتی گئی اور برطانیہ سے مصر تک اور مریطانیہ سے آرمینیا تک رومی سلطنت وسیع ہو گئی۔

رومی لوگ ابتدائی طور پر روحوں کی پرستش کرتے تھے۔ جو گھروں، چشموں، کھیتوں اور مضافات کے دوسرے مقاموں پر ہوتی تھیں۔ انہوں نے کوہ اولمپس کے دیوتاؤں کو بھی اپنا معبود بنایا ہوا تھا۔

سپیز بادشاہ نے اپنی رعایا کو اپنی پرستش کرنے کا حکم دے دیا ہوا تھا۔ اور یہ لوگ مرنے کے بعد کی زندگی پر ایمان نہیں رکھتے تھے۔ (تاریخ تہذیب ۱-۱۵۶-ضیاء النبی ۱-صفحہ ۱۲۵)

اس عرصہ میں حضرت عیسیٰ علیہ السلام کا ظہور ہوا۔ اور آپ نے ایک خدا کی عبادت کی تعلیم دی۔ آپ علیہ السلام کی زندگی مبارک میں صرف بارہ لوگ ہی آپ پر ایمان لائے۔ جنہیں حواری کہا گیا۔

یہودیوں نے حضرت عیسیٰ علیہ السلام کو اپنے لیے بہت بڑا خطرہ سمجھا۔ اور آپ علیہ السلام کی مخالفت میں سردھڑکی بازی لگا دی۔ آپ علیہ السلام پر ہر یہودہ الزام لگایا گیا۔

فلسطین و شام کا علاقہ اگرچہ قیصر روم کے زیر نگیں تھا۔ لیکن مذہبی طور پر یہودیوں کے زیر اثر تھا۔ انہوں نے بیت المقدس کے رومی گورنر پیلاطس کو دھمکیاں دیں۔ کہ نعوذ باللہ اگر تم نے حضرت عیسیٰ علیہ السلام کو قتل نہ کیا۔ تو تمہارے خلاف بغاوت کر دی جائے گی۔ اتنی زیادہ مخالفت کی وجہ سے آپ علیہ السلام کی مذہبی زندگی میں آپ پر زیادہ لوگ ایمان نہ لا سکے۔ سوائے بارہ لوگوں کے۔ جن کو حواری کہا گیا۔

جب یہودیوں نے آپ کو قتل کرنا چاہا اور آپ کا پیچھا کرتے ہوئے جب ان کا سردار ایک جگہ داخل ہوا تو اللہ تعالیٰ نے اس کی شکل حضرت عیسیٰ علیہ السلام جیسی بنا دی اور آپ علیہ السلام کو فوری طور پر اوپر آسمانوں پر اٹھالیا گیا۔ یہودیوں نے اپنے سردار کو پکڑ لیا اور صلیب چڑھا دیا حالانکہ وہ کہتا رہا کہ میں آپ لوگوں کا سردار ہوں۔

حضرت عیسیٰ علیہ السلام کے آسمانوں پر اٹھائے جانے کے بعد آپ کے بارہ حواریوں نے آپ علیہ السلام کے دین کی تبلیغ کی۔

پہلے پہل جو لوگ عیسائی ہو جاتے تھے۔ ان پر بے پناہ مظالم ڈھائے جاتے تھے۔ ان لوگوں پر درندے تک

چھوڑے گئے۔ ان کو متوں سے زخمی کرویا گیا۔ ان کو صلیبوں سے باندھا گیا۔ اور پھر صلیبوں کو آگ لگا دی گئی۔
(تاریخ تہذیب ۱۔ ۱۸۲ ضیا النبی ۱۔ ۱۲۶)

لیکن آخر کار تمام رومی سلطنت میں عیسائیت غالب آگئی۔
رومی سلطنت میں اگرچہ چوتھی صدی تک عیسائیت کا غلبہ ہر طرف ملتا ہے۔ لیکن اب عیسائیت میں مختلف عقائد آگئے تھے۔ پیر کرم شاہ صاحب ضیا النبی جلد اول صفحہ ۱۲۹ میں انسائیکلو پیڈیا کے حوالے سے فرماتے ہیں تمام عیسائی اس بات پر متفق ہیں کہ اللہ جل شانہ جو ہر واحد ہے۔ اور نعوذ باللہ تثنیث یعنی وجود علم اور حیات کے تین خدا۔ ان کو اقا نیم کہتے ہیں۔ وجود کو باپ علم کو بیٹا اور حیات کو روح القدس (حضرت جبرئیل علیہ السلام) سے تعبیر کیا جاتا ہے۔ ان لوگوں کا آپس میں اس چیز کا اختلاف ہے کہ ان تین اقا نیم کا تعلق جو ہر سے کیا ہے۔

ایک فرقہ کہتا ہے نعوذ باللہ کہ تین اقا نیم اور جو ہر قدیم ہیں۔ اور الگ الگ ہیں۔ اور ان میں سے ہر ایک نعوذ باللہ خدا ہے۔ اقنوم ثانی (علم) حضرت عیسیٰ مسیح علیہ السلام (نعوذ باللہ) ازلی قدیم ہیں اور حضرت مریم نے بھی ازلی قدیم کو جنما ہے۔ (نعوذ باللہ من زلک)

دوسرا فرقہ یہ کہتا ہے کہ (نعوذ باللہ) بیٹا مسیح علیہ السلام کی دو حیثیتیں ہیں۔ ایک لاہوتی اور ایک ناسوتی۔ اس حیثیت سے وہ خدا کا بیٹا ہے۔ وہ خدائے کامل ہے۔ اور اس حیثیت سے کہ اس کا ظہور جمد عنصری میں ہو۔ انسان کامل ہے۔ اس لیے ایک ہی وقت میں یہ قدیم بھی ہے۔ اور حادث بھی ہے اور یہ اتحاد نہ قدیم کی قدامت کو متاثر کرتا ہے اور نہ حادث کے حدوث کو متاثر کرتا ہے۔

اور تیسرے گروہ کا عقیدہ ہے (نعوذ باللہ) کہ اقنوم ثانی گوشت اور خون میں تبدیل ہو گیا۔ اور خدا (نعوذ باللہ) عیسیٰ علیہ السلام کی شکل میں ظاہر ہوا۔

یہ لوگ خود ہی ان دعوؤں کی تردید کرتے نظر آتے ہیں۔ اور نائش سڈنی ہبر برٹ میسون کہتا ہے کہ ”عیسیٰ مسیح علیہ السلام نے خود یہ دعویٰ نہیں کیا کہ ان کی اصل کوئی مافوق الفطرت چیز ہے۔ بلکہ وہ ان پر مطمئن تھے کہ انہیں مریم اور جوزف کے بیٹے کی حیثیت سے پہنچانا جائے۔ (انسائیکلو پیڈیا بریٹانیکا جلد ۵ ایڈیشن ۱۹۶۲ صفحہ ۶۳۲) (ضیا النبی ۱۔ ۱۳۰)

یہی انسائیکلو پیڈیا تاریخ کلیسا میں لکھتا ہے۔ ”کہ تیسری صدی کے ختم ہونے سے پہلے عیسیٰ علیہ السلام کو کلام الہی کا مجسمہ تسلیم کر لیا گیا تھا۔ لیکن ان کی الوہیت کا عام طور پر انکار کیا جاتا تھا۔ اسی اثناء میں ایرنین کے تنازعہ نے چوتھی صدی کے کلیسا کو جس اضطراب و حیرت میں مبتلا کیا۔ اس نے لوگوں کی توجہ کو اس طرف مبذول کیا۔ اور کینیٹیا کی کونسل نے ۳۲۵ء میں یسوع علیہ السلام کی الوہیت (نعوذ باللہ) خدا ہونا کو مان لیا گیا جو بعد میں قسطنطنیہ میں منعقد ہوئی والی ۸۶۰ء کی کونسل کو نے اس میں مزید اضافہ کیا کہ دو ہستیوں کی الگ مرضی اور مشیت ہے۔ اور مسیح دونوں ہستیوں کا مالک ہے۔ اور مسیح علیہ السلام کے اندر (نعوذ باللہ)

دو مشیتوں خدائی اور انسانی وجود کے نظریا کو مشرق و مغرب کے کلیساؤں نے بحصیت بچنے عقیدہ کے مان لیا۔
(انسائیکلو پیڈیا صفحہ ۶۷۸ جلد ۵ ضیاء النبی ۱۔ ۱۳۱)

اس بہت بڑی رومی سلطنت میں حکمران لوگ ہر طرح کے آرام و آسائش اور عشرت اور مستیوں میں دولت بے دریغ لوٹاتے تھے۔ اور عوام الناس مفلس اور تنگ دہتیوں کے باوجود ان کو ٹیکس وغیرہ دیتے تھے۔
عام طور پر ان لوگوں میں اخلاقی اور جنسی بے راہ روی پائی جاتی تھی۔ ہر طرف رقص گاہیں عام تھیں۔ سٹیجوں پر ایجوکوں کی بہت پزیدائی ہوتی تھی۔ قانوناً ایک شادی جائز تھی۔ لیکن جنسی بے راہ روی عام تھی۔ پروکونس اپنی کتاب سیکٹرٹ ہسٹری میں لکھتا ہے کہ اس زمانہ میں عملی طور پر تمام عورتیں بدکار تھیں۔ اور ضبط تولید پر توجہ دی جاتی تھی۔ قحبہ خانے عام تھے۔ عصمت فروشی کا دھندا سرعام کیا جاتا تھا۔ (ایچ آف فیتھ صفحہ ۱۲۰۔ ضیاء النبی جلد اول صفحہ ۱۳۱)

مصر

یہ تہذیب قدیم ترین ہے۔ یہ لوگ فن تعمیر اور علم ریاضی میں بہت ماہر تھے۔ اور دریائے نیل کی وجہ سے ان کی زمینیں بہت زرخیز تھیں۔

یہ لوگ بادشاہ کو دیوتا تصور کرتے تھے۔ اور بادشاہ بڑے خداؤں کے سامنے اپنی رعایا کی طرف سے قربانیاں پیش کرتا تھا۔ ہر ہر قبیلہ صرف اپنے ہی خدا کی پوجا کرتا تھا۔ کیونکہ ہر ایک کا اپنا اپنا خدا تھا۔

یہ لوگ ایک موقع پر صرف ایک دیوتا کی پرستش کرتے اور دوسرے موقع پر کسی اور دیوتا کی صرف پرستش کرتے تھے۔ لیکن کچھ لوگ ہیملو پوس“ صرف ایک دیوتا را یعنی سورج کی پرستش کرتے تھے۔ ایمن ہونپ III کے زمانے میں صرف آفتاب کی پرستش کی جاتی تھی۔ اس کے پیٹے افانوں نے اس کو مصر کا سرکاری مذہب بنا لیا تھا۔ لیکن اس کی وفات کے بعد مصری پھر اصنام پرستی کی طرف لوٹ گئے۔ پہلے پہل ان کے تین خدا اوسیرس۔ آئس ہورس مقبول تھے۔ رفتہ رفتہ ان خداؤں میں اتنا اضافہ ہو گیا کہ وہ لوگ سانپ، نیولہ، گوبر میں پیدا ہونے والے بھنورے سب کو تبرک سمجھتے تھے۔ اور ان کی پوجا کرتے تھے۔
بالائی مصر کے اور زیر میں مصر کے معبود الگ الگ تھے۔ پہلے پہل تو ہر قبیلہ کا اپنا خدا تھا۔ لیکن جب قبیلوں کا آپس میں امتزاج ہوا تو دو خداؤں کی پرستش ہونے لگی ایک اپنے قبیلے کا خدا اور ایک خاوند کے قبیلے کا خدا، اور اولاد کا الگ الگ خدا ہو جاتا تھا۔ اس طرح ایک خاندان میں تین خداؤں کی پرستش کی جاتی تھی۔ اس طرح ان کے بہت زیادہ خدا بن گئے۔ ان کی چار قسمیں تھیں۔

۱۔ وہ خدا جن کا تعلق حیوانات سے تھا۔

۲۔ وہ خدا جس کا تعلق انسانوں سے تھا۔

۳۔ وہ جس کا تعلق نظام شمسی سے تھا۔

۴۔ وہ خدا جو مادہ اور صورت سے مجرہ تھے۔ جیسے دیوتا جو باپ تھا۔ دیوی جو ماں تھی۔ پیدا کرنے والا خدا سچائی کا علامہ ہے۔ میں یہ افسانے تھے کہ یہ لوگ اپنے خداؤں کا شکار کر کے ان کو قتل کر کے ان کو ٹکڑے ٹکڑے کر کے ان کے اعضاء کو پکاتے اور جشن مناتے تھے۔

مصر کے تاریخ میں داخل ہونے کے بعد یہاں ”موپس“ مین بن باس“ اور ”لق لقی“ کی پرستش ہوتی تھی۔ اور ڈیلٹا کے شہروں میں شیر کی پرستش ہوتی تھی۔ ہر موٹھس میں سانڈوں کی اور منڈس اور ٹھیس میں مینڈے کی۔ فیوم میں مگر مچھ کی ہیرا کون پولس اور کوپاس میں شاہین کی اور ٹو میں ناگ کی اور کئی قسم کی مچھلیوں کی پوجا کی جاتی تھی۔ جو خدا صرف انسان تھے ان میں اوسیرس آئس نبھاتھ ہورس تھے۔ نظام شمسی والے خداؤں میں آفتاب اور سویدو (روشنی) تھے۔ اور مجرہ خداؤں میں فنا خلق کائنات میں باپ من ہاتھور ماں ماتھ سچائی وغیرہ تھے۔

(انسائیکلو پیڈیا گروپرے۔ ۲۸۳) (ضیاء النبی ۱۔ ۱۴۷۔ ۱۳۸)
اختلاف نے اپنے زمانے میں تمام خداؤں کی خدائی کو ختم کر دیا اور صرف آتیں آفتاب کو خدائے واحد تسلیم کیا۔ اس نے کوشش کی کہ مصری قوم صرف سورج دیوتا کی پرستش کرے وہ ہی انسانوں کی قسمت کا مالک ہے۔ نیکی پیدا کرنے والا۔ امن پسند۔ لوگوں کو زندگی بخشنے والا اور مجرموں کو موت کے تھٹا اُتارنے والا ہے۔ اور اس کے علاوہ کوئی اور خدا کا (نعوذ باللہ) وجود نہیں ہے۔ (ورلڈ سولائزیشن ۳۴) (ضیاء النبی ۱۔ ۱۳۹)

ہندوستان

مونجوداڑ اور ہڑپہ کی تہذیبیں یہ ثابت کرتی ہیں۔ کہ یہاں آج سے چار پانچ ہزار سال پہلے رہنے والے لوگ بہت ماہر تھے اور آج کی جدید تہذیب کا مقابلہ کرتے تھے۔ اس کے علاوہ پنجاب میں ہیڈمرالہ زنگرات کے قریب موضع شیخ جوگانی کے ٹیلوں سے اس کے ساتھ دریا کے کنارے موضع دھول چوپالہ اور کڑیا نوالہ میں بعض ٹیلوں میں سے مختلف برتن اور ان کے مجسمے مٹی سے نکلے ہیں۔ نیز مونجوداڑ اور ہڑپہ وغیرہ یہ تہذیبیں جو سینکڑوں میلوں میں بکھی ہوئی تھیں انہوں نے بڑے طریقوں سے اپنے گھر اور پانی کے نکاس وغیرہ کا سسٹم بنایا ہوا تھا۔
ابتدائی طور پر یہ صرف ایک خدائی عبادت کرتے تھے۔

البیرونی کی تحقیق کے مطابق ان کے نزدیک اللہ تعالیٰ کی ذات پاک کو یہ یکتا مانتے تھے۔ ان کے نزدیک اللہ تعالیٰ ازلی ہے۔ نہ اس کی کوئی ابتداء ہے نہ انتہا وہ اپنے افعال میں مختار کل ہے۔ وہ قدرت کا مالک ہے داتا ہے۔ خود زندہ ہے دوسری چیزوں کو زندہ کرنے والا ہے۔ اچھی چیزوں کو باقی رکھنے والا ہے وہ اپنی بادشاہی میں یگانہ ہے۔ نہ اس کی کوئی ضد ہے اور نہ اس کا کوئی مد مقابل ہے۔ اور نہ وہ کسی چیز سے مماثلت رکھتا ہے۔ اور نہ اس سے کوئی چیز مماثلت رکھتی ہے۔

(تحقیق الہند ۲۰۔ ضیاء النبی ۱۔ ۱۷۲)

اور اسی عقیدے کی طرف حضور علیہ السلام اور تمام انبیاء علیہ السلام اجمعین نے لوگوں کو دعوت دی۔
 آہستہ آہستہ لوگوں نے اللہ تعالیٰ کی ذات پاک میں شرک کی آمیزش شروع کر دی۔ اور ان کے عوام تو برملا بتیل
 القدر چیزوں جیسے پہاڑوں دریاؤں اور سمندروں کہ الہ کہنے لگے یہ لوگ اپنے دیوتاؤں کو خوش کرنے کے لیے قربانیاں پیش
 کرنے لگے۔ اور دیوتاؤں کے پجاری لوگوں نے عوام الناس کو بتایا کہ برہمن پجاری ہی صحیح قربانی پیش کر سکتے ہیں۔ اس لیے
 برہمن پجاری لوگ دوسرے لوگوں سے ممتاز ہو گئے۔

مختلف دیوتا

آہستہ آہستہ ہندوؤں نے مختلف دیوتا بنا لیے یہ لوگ ڈائیوس کو درخشہ آسمان کا دیوتا کہتے تھے اس کے نمائندے کو
 آسورا کہتے تھے۔ ان کے خیال میں یہ سب چیزوں کو گھیرے ہوئے تھے۔
 سورج کے پانچ مظاہر میں سے مترا۔ اور سورج کے زریں قرض کو سوریا اس کی قوت کو پوشان اور آسمان کو تین
 چھلانگ میں پار کرنے والے دیوتا کو وشنو اور ان کے سب سے طاقتور دیوتا کو اندر کہتے تھے۔ ان کے خیال میں اس نے زہر
 یلے ناگ (یعنی قحط) کو ختم کر کے انسانیت کو بچایا۔ یہ پانی بھی جاری کرتا ہے۔ علاوہ روشنی بھی اسی نے دریافت کی اور سورج سے
 رشتہ ہموار کیا۔ اس نے بہت سے جنوں اور غریبوں کو مارا۔ اور یہ شراب سوما کا بہت رسیا ہے۔ یہ شراب ایک پہاڑی بوٹی سے
 بنائی جاتی تھی۔ اس نے تین جھیلیں شراب کی پی کر تین سو بھینسوں کا گوشت کھالیا۔ یہ پجاریوں کی قربانیوں کو کھا کر آسمان کے
 دیوتاؤں کو پہنچاتا ہے۔ اور یہ کائنات کو گردش میں رکھتا ہے۔ اور دریاؤں کو جاری کرتا ہے۔ اور یہ دیوتا اور انسانوں کو قوانین کا
 پابند رکھتا ہے۔ اور بڑے لوگوں کو ہتھکڑیاں لگاتا ہے۔ (ورلڈ سولائزیشن صفحہ ۴۲ ضیاء النبی ۱۷۷)

ہندوؤں کی الہامی کتابیں

ان کی قدیم ترین کتابوں میں سے وید ہے اس کا معنی علم و دانش ہے۔ اور اس کو دیوتاؤں کا کلام کہتے ہیں۔ اس میں
 مختلف قسم کی دعائیں۔ بھجن اور حمد کے گیت ہیں۔ یہ ان کے نزدیک از حد متبرک ہے۔ اس میں برہمنوں کے منتر ہیں۔ سانپ
 کے کاٹنے کے علاج کے منتر ہیں۔ دشمنوں کو ہلاک کرنے کے طریقے اور محبت پیدا کرنے کے طریقے بھی ہیں۔ اور ویدوں کے
 اپنچنڈ“ میں ان ویدوں کی فلسفانہ باتیں ہیں۔ ہندومت چار چیزوں سے استوار ہے۔

۱۔ اعلیٰ حقیقت روحانی دنیا ہے۔

۲۔ مادی دنیا کی کوئی حقیقت نہیں۔

۳۔ عقیدہ تناخ ہے۔

۴۔ انسان بار بار جیتتا اور مرتا ہے۔ اور اس سے نجات اس کو اس وقت ملتی ہے جب وہ وجود حقیقی میں کھو جاتا ہے۔ انسان مرنے کے بعد دوسرے جنم میں ظاہر ہوتا ہے۔ تو وہ روپ انسانی حیوانی اور نباتاتی بھی ہو سکتا ہے۔ اس میں اچھے کردار کے لوگوں کو دوسری دفعہ اچھے لوگوں کے روپ میں جنم لینا ہے۔ اور بُرے کردار کے لوگوں کو بُرے کردار میں جنم لینا ہوتا ہے۔

ان کے علاوہ ویدوں کی دو طویل رزمیہ نظمیں ہیں ایک کو رامائن اور دوسری مہا بھارت کہلاتی ہے۔ پہلی نظم میں رام کہانی ہے جسے اس کے باپ نے اس کی سوتیلی ماں کے اکسانے پر جلاوطن کر دیا تھا۔ اس کے ساتھ اس کی بیوی سیتا بھی تھی۔ جب یہ لوگ جنگل میں تھے تو لنگا کے راجہ راو نے اس کی بیوی کو اغوا کر لیا۔ تو رام نے لنگا پر چڑھائی کر کے اپنی بیوی کو آزاد کرالیا۔ اور دوسری نظم میں کورو اور پانڈو کے درمیان لڑائی کا ذکر ہے۔ اس لڑائی میں کرشنا اور جونا کا رتھ بان ہے۔ ان کی ایک اور کتاب بھی گیتا ہے۔ یہ کرشنا کا کلام ہے۔ جو اس نے ارجونا کے ساتھ کی جو متوفع خوبریزی کے خوف سے جنگ سے بچنا چاہتا ہے۔ کرشنا نے اس کو جنگ پر آمادہ کیا۔ اور اس جنگ سے بہت تباہی ہوئی اور انسانی خون ضیاع ہوا۔

آہستہ آہستہ دیوتاؤں کی فہرست بہت زیادہ ہو گئی اور نئے دیوتاؤں نے ہندوؤں میں جگہ لے لی۔ اور ان کے معبودوں کی تعداد لاکھوں تک جا پہنچی لیکن ان کے تین دیوتاؤں کو اہمیت حاصل رہی۔ اس میں وشنو نظام شمسی کا دیوتا۔ شیوا یہ پانچ چہروں والا دیوتا ہے۔ اور اس کے چار ہاتھ ہیں۔ اور برہما۔ یہ پہلے دیوتاؤں سے عزت میں کم ہے اور اس کا بت چھوٹی انگلی کی طرح چھوٹا سا بنایا جاتا ہے۔

ہندومت بذات خود کوئی مذہب نہیں کیونکہ یہ ہر قسم کے عقیدے کو اپنانے کے لیے تیار رہتا ہے۔ ان کے کوئی اصول و قواعد نہیں ہیں۔

یہ لوگ برہمنوں کی تعظیم پر زور دیتے اور حیوانی زندگی کو مجروح نہ کرنے پر بھی زور دیتے ہیں۔ اور ان کا گوشت نہیں کھاتے۔ عورت کے مقام کو مرد سے بالا تر سمجھتے ہیں۔ اور ان میں ذات پاک کی زبردست تقسیم ہے۔ اور عورت کو یہ سمجھاتے ہیں کہ اپنے مرد کی لاش کے ساتھ اس کا زندہ جل جانا اس میں اس کی بہت زیادہ عزت ہے۔ نچلی ذات کے شودروں کے ساتھ یہ بہت زیادہ ظلم روا رکھتے ہیں اگر ان کا سایہ بھی کسی کنوئیں پر پڑ جائے تو یہ کنواں ناپاک ہو جاتا ہے۔ اور ان لوگوں کو انسانی آبادی سے دور چھوڑ دیا جاتا ہے۔ اور آج بھی یہ لوگ ان بے ہودہ اور بیچ رسموں کو اپنائے ہوئے ہیں۔ (ورلڈ سولائزیشن ۹۱ ضیا النبی ۱-۱۸۱)

یہ لوگ بیل، کچھوا اور چند اور ایک جانور کو بہت متبرک خیال کرتے ہیں۔ اور چند ایک درختوں کو بھی بہت متبرک سمجھتے ہیں۔ ان میں پپل اور تلسی کا درخت متبرک سمجھتے ہیں۔ اور کنگا اور جمن دو دریاؤں میں نہانے کو گناہوں سے پاک ہونا کہتے

ہیں۔

ہندو لوگ سر اور داڑھی وغیرہ کے بال نہیں منڈاتے تھے۔ ناخن نہیں کاٹتے تھے۔ اور ایسے چوتروں پر بیٹھ کر اکیلے کھانا کھاتے ہیں جن کو گائے کے گوبر اور پیشاب سے صاف کیا گیا ہو۔ گائے کا پیشاب بہت رغبت سے پیتے اور بچا ہوا کھانا پھینک دیتے۔ اور کھانا کھانے کے بعد وہ مٹی کے برتنوں کو بھی باہر پھینکوا دیا کرتے تھے۔ اور یہ پان کا استعمال بہت کرتے تھے۔ خالی پیٹ یہ شراب پیتے تھے۔ یہ لوگ پہلے غسل کرتے اور پھر اپنی بیوی سے صحبت کرتے تھے۔ غسل کرتے وقت پہلے پاؤں دھوتے تھے۔

کھیتی باڑی کا کام عورتیں کرتیں اور مرد گھر پر بیٹھے رہتے تھے گھروں میں داخل ہوتے وقت یہ اجازت نہیں لیتے تھے لیکن گھروں سے باہر جاتے وقت یہ اجازت لیتے تھے۔ اور ان میں جادو کا رواج عام تھا۔

(تحقیق الہند ۱۴۶ تا ۱۴۴) (ضیاء النبی ۱، ۱۹۵-۱۹۴ ان کی کتاب دھرم کے مطابق)

یہ چاند کو شش لکش“ کہتے ہیں۔ اس میں زمین کی جھلک ہے۔ زمین میں پہاڑ اور درخت ہیں۔ ان سب سے خرگوش کی شکل بنی ہے اور چاند کی منزلوں میں پر جاہت کی بیٹیاں ہیں۔ اور چاند نے ان کے ساتھ بیاہ کیا ہے۔ اور ان میں سے روہنی کے ساتھ چاند کو عشق ہو گیا۔ اور دوسری بیویوں پر اس کو ترجیح دینے لگا۔ انہوں نے اپنے باپ سے شکایت کی پر جاہت نے چاند کو بہت سمجھایا لیکن وہ نہ سمجھا تو اس نے چاند پر لعنت کی۔ جس سے اس کے چہرے پر برص کے نشانات ظاہر ہوتے چاند اپنے گناہ سے توبہ کرنے کے لیے حاضر ہوا۔ اور کہنے لگا کہ میری ایک ہی بات ہوتی ہے۔ اور میں تیری رسوائی کو نصف مہینہ ڈھانپ دوں گا وغیرہ وغیرہ

استغفر اللہ کیسی کیسی بے سرو پا باتیں ان لوگوں نے گھڑی ہوئی تھی۔

بعد میں ان لوگوں میں چند لوگوں نے بعض رسومات کے خلاف علم بغاوت بلند کیا اور بدھ مت اور جین مت کے مذہبوں کی بنیاد رکھی۔ گوتم بدھ ۵۶۳ قبل مسیح ساکیاس حکمرانی خاندان میں پیدا ہوا پھر کچھ دیر بعد بدھ مت تحریک کا سربراہ سب کچھ چھوڑ کر الگ ہو گیا۔

ایک روشن ضمیر کے نام سے مشہور ہوا اور دوسرا مہادیر تھا۔ ان میں اکثر باتیں یکجا تھیں۔ انہوں نے دیدوں اور برہمنوں کی حکومت کو ختم کیا۔ اور بہت جلد لوگوں میں ان کی پذیرائی ہو گئی۔ لیکن پھر بدھ مت میں بھی بہت سی ہندوؤں کی رسمیں شامل ہو گئیں۔ لیکن پھر اس کو ہندوستان کے باہر چین، جاپان اور دوسرے ایشیائی ملکوں میں زیادہ پذیرائی حاصل ہو گئی۔

دوسرے بدھ مت مذہب کے لوگ ترک ذات کی بجائے فنائے ذات پر توجہ کرتے اور بھوکے رہا کرتے اور بھوک اور پیاس کی حالت میں دم توڑ دیتے۔ ایسی موت کو بہت شاندار کہا جاتا تھا۔ یہ لوگ کھیتی باڑی بھی نہیں کرتے تھے۔ اور جڑی بوٹیاں کیڑے مکوڑوں کسی چیز کو بھی نہیں مارتے تھے۔ آہستہ آہستہ جین مت میں بھی ہندوؤں کی رسومات کی آمیزش ہو گئی۔

اور مہادیو کو ایک دیوتا مان لیا گیا۔ اور اس کی پوجا پاٹ شروع ہو گئی۔ اور انہوں نے آپس میں سود کا کاروبار شروع کر دیا۔ اس طرح سے ایک طبقہ بہت امیر اور ایک بہت غریب بن گیا۔

بدھ مت کی تعلیمات میں ساری زندگی دکھوں سے عبارت ہے۔ اور اس کا سبب خواہشات ہیں خواہشات کو دفن کرنے کے لیے بدھ مت کا راستہ اختیار کرنا چاہیے جس کو گوتم بدھ نے اپنایا تھا اس کا بہترین طریقہ حسن عمل غور و فکر اور مراقبہ اور حکمت ہے۔ اس طریقہ نے ذات پات کو ختم کر دیا قربانی ممنوع قرار دی گئی اور برہمنوں کی بالادستی ختم کر دی گئی۔ خدا کے متعلق ان سب کا جواب تھا کہ ہم نہیں جانتے لیکن ان کے ہندوؤں کے طرح صرف چند ایک دیوتا بھی تھے۔ جیسے بدھ مت میں سکھ کا دیوتا ہندوؤں کے ”آند“ کے دیوتا کی طرح تھا۔

بدھ مذہب والے روح کو نہیں مانتے تھے لیکن حیرت انگیز بات یہ ہے کہ یہ تناخ کے قائل تھے۔ حالانکہ کہ اس نظریہ میں جسم فنا ہو جاتا ہے۔ اور روح باقی رہتی ہے۔ اور پھر وہ کسی اور شکل میں ظاہر ہو جاتی ہے۔ یہ لوگ کسی کی ذات کا کوئی وجود نہیں مانتے تھے۔ چند ایک خوبیاں مل کر ایک ذات بن جاتی ہے۔ جب وہ صفات بکھر جاتی ہیں۔ تو وہ ذات فنا ہو جاتی ہے۔ گوتم کے نزدیک خواہش تمام برائیوں کی جڑ ہے۔ یہ لوگ خواہش کو مارنے پر توجہ دیتے تھے۔

گوتم نے گوشہ نشینی اختیار کی اور کمزور اور بیماروں کی مدد کی طرف سب کو توجہ دلائی اس کا قول ہے کہ محنت اور جدوجہد سے ہر قسم کی محکومی اور قیود سے آزادی حاصل کرو۔ بعد میں بدھ مت بھی مختلف فرقوں میں تقسیم ہو گئی۔

کچھ عرصہ بعد پھر برہمنوں کو دوبارہ عروج نصیب ہو گیا۔ اور پھر یہ لوگ چھا گئے۔ ذات پات کی تقسیم اور اونچ نیچ کا اندازہ آپ درج ذیل عبارت سے بخوبی لگا سکتے ہیں۔ ”شودر برہمن کا پس خوردہ کھائے۔ شودر مہینہ میں صرف ایک مرتبہ حجامت بنوائے۔ شودر کسی برہمن کو چور کہے تو اس کے جسم کا کوئی عضو کاٹ دینا چاہیے۔ شودر کسی برہمن کھشتی اور دیش کے ساتھ سخت کلامی کرے تو اس کی زبان میں سوراخ کر دیا جائے۔ اگر شودر کسی برہمن کا نام لے کر کہے۔ کہ تو فلاں برہمن سے بیچ ہے تو اس شودر کے منہ میں بارہ انگلی کی لوہے کی بیخ آگ میں گرم کر کے ڈالی جائے۔ اگر چھوٹی ذات کا آدمی بڑی ذات کے آدمی کے ساتھ ایک آسن پر بیٹھے تو اس کا چوڑ کاٹ دینا چاہیے اس طرح کہ وہ مرے نہیں شودر کسی برہمن کے بال یا پاؤں یا داڑھی پکڑے تو اس کا ہاتھ کاٹ دینا چاہیے۔ شودر کو کوئی صلاح و مشورہ نہ دو۔ دھرم اور بھرت کی تلقین نہ کرو۔ جو شودر کو دھرم کی تلقین کرتا ہے۔ وہ بدترین دوزخ میں جاتا ہے۔“

(مسلم ثقافت صفحہ ۳۹ تا ۳۸ ضیا النبی ۱-۲۲۴)

ہم لوگ اُس خدا سے کا پاک کا جتنا شکر ادا کریں اتنا کم ہے۔ کہ ہم کو حضور علیہ السلام کو عطا فرمایا اور ہم کو حضور علیہ السلام

کے لائے ہوئے اسلام پر چلایا۔ حضور علیہ السلام کی امت میں پیدا فرمایا او بدترین خرافات اور رسومات اور اخلاقیات سے بچاؤ عطا فرمائی۔ اللہ تعالیٰ ہم سب کو حضور علیہ السلام کے صدقے میں حضور علیہ السلام کے پڑوس میں جنت الفردوس میں جگہ عطا فرمائے اور خاتمہ بالخیر فرمائے اور اپنا اور اپنے حبیب صلی اللہ علیہ وآلہ وسلم کا درد و عشق عطا فرمائے۔ آمین احقر العباد نثار النبی بن محمد ریاض بن صوفی محمد چراغ، لاہور پاکستان۔

چین

چین آبادی اور رقبہ کے لحاظ سے دنیا کا سب سے بڑا ملک تو ہے ۱۹۸۰ میں اس کی آبادی ایک ارب سے تجاوز کر چکی تھی۔ اس کی تہذیب بھی بہت پرانی ہے۔ دوسری صدی عیسوی میں اس میں کاغذ بننا شروع ہو گیا تھا اور اس کے پانچ سو سال بعد یہاں بلاکوں کے ذریعے کتابوں کی اشاعت شروع ہوئی۔ اور یہ کتابیں کوریا اور جاپان میں بھی اکثر ملتی تھیں۔ ۱۳۲ء میں انہوں نے ایک آگ بنایا جس سے زلزلہ کی جگہ کا سراغ لگایا جاتا تھا۔ اور انہوں نے بارود کے اجزا بھی دریافت کیے۔

یہ لوگ زراعت پیشہ تھے اور مویشی پالتے تھے۔
کتے اور سور کے گوشت کو بہت پسند کرتے تھے۔ تیر اور کمان ان کا بہترین ہتھیار تھا۔
یہ لوگ چاند کے لحاظ سے کیلنڈر بناتے تھے۔
ان میں سے پروہتوں کا ایک گروہ بادشاہوں کی جماعت کی مدد کرتا تھا۔ پر دہت لوگ علم نجوم جانتے تھے۔ ان میں تخت و بادشاہی اولاد کی بجائے بھائی کو منتقل ہوتی تھی۔
یہ لوگ مختلف مظاہر فطرت کی پوجا کرتے تھے۔ جن میں دریا ہوائیں، سمتیں مشرق و مغرب ان کے معبود تھے۔ اور ان چیزوں کے لیے یہ قربانیاں دیتے تھے۔ ان قربانیوں میں انسانوں کی قربانی بھی ہوتی تھی۔ عموماً ان کی فوج باہر سے دوسرے غیر چینیوں کو پکڑ کر لاتیں تاکہ دیوتاؤں کے آگے ان کی قربانی کی جاسکے۔ ان کے دیوتا کا نام ”شانگ ٹی“ تھا۔ اس دیوتا کے سپرد ان کے سارے کام تھے۔

بادشاہوں کی زندگی کے بعد ان کی پوجا پاٹ شروع ہو جاتی تھی۔ جبکہ مصر میں اس کے برعکس بادشاہوں کی زندگی میں ہی انہیں ”الہ“ مانا جاتا تھا۔ یہ لوگ اپنے مرنے والے بادشاہوں کے لیے زمین میں گہرے کمرے بنواتے۔ ان تک سیڑھیاں تعمیر کی جاتیں۔ اور اس کمرے میں بادشاہ کی لاش کو رکھ کر ارد گرد اس کے قیمتی سامان اور ہیرے جواہرات کو بھی رکھا جاتا اور پھر اس کمرے کو مٹی سے بھر دیا جاتا اور اچھی طرح کوٹ کر ہموار کر دیا جاتا۔

چین میں بدھ مت بہت تیزی سے رواج پا گیا اور دور و نزدیک کے لوگوں نے اس کی دعوت قبول کر لی۔ اس کے

علاوہ ان میں ایک اور آدمی اٹھا جس کا نام کینیفیوشس تھا۔ یہ ایک غریب گھر کا آدمی تھا۔ اس نے انسانیت کی بھلائی کے لیے ۱۰۰۰ سال کا کرنا شروع کیا اس کی اچھی تعلیمات کی وجہ سے لوگ اس کے ارد گرد جمع ہو گئے۔ اس نے بہتر سال کی عمر میں وفات پائی۔ بعد میں اس کو ایک دیوتا کا درجہ حاصل ہو گیا۔

اس کے علاوہ ان میں ٹاؤ ازم بھی رواج پا گیا۔ یہ پہلے فلسفیانہ نظریات تھے پھر انہوں نے مذہب کی صورت اختیار کر لی۔ اس مذہب میں کئی درجن دیوتاؤں کی پوجا کی جاتی تھی۔ ٹاؤ جن دیوتا کی تصاویر اب بھی چین کے کرڈوں گھروں میں آویزاں ہیں۔ اس کو چولہے کا خدا کہتے ہیں۔ یہ سال بھر تمام اہل خانہ کے حالات کو دیکھ کر سال کے آخر میں شہنشاہ کے دربار میں سب سے بڑے دیوتا کی خدمت میں ان کی رپورٹ پیش کرتا ہے۔ یہ لوگ اس دیوتا کی روانگی سے پہلے اس دیوتا کے منہ میں شراب اور مٹھائی ڈالتے ہیں تاکہ دیوتا کے سامنے وہ کسی کی شکایت نہ لگا سکے۔ اور یہ ایک سال اور راحت و آرام کی زندگی بسر کر سکیں۔

چینی لوگ دنیا کی واحد قوم ہے۔ جو بیک وقت بدھ مت، ٹاؤ ازم اور کینیفیوشس کے نظریات کو اپنالتی ہے۔ یا موقع مناسب کے لحاظ سے جہاں ضرورت ہو۔ اس طرف چلی جاتی ہے چین میں پورے ملک میں بدھ مت کی پوجا پات کی جاتی تھی۔ بدھا خود خدا کا قائل نہیں تھا۔ لیکن اس کے مرنے کے بعد اس کی پوجا پاٹ خدا کی طرح کی جانے لگی۔

بدھ مت اگرچہ ہندوستان کی پیداوار تھی۔ لیکن اس مذہب کو ہندوستان میں اتنی پذیرائی نہیں ملی۔ جبکہ یہ چین کے ہر گوشے میں چھا گیا۔ لوگ اس کی تعلیمات میں سکون ڈھونڈتے تھے۔ ہندو لوگ چونکہ تناخ کے قائل تھے۔ یعنی رو میں ایک زندگی کے بعد دوسری زندگی کسی اور روپ میں حاصل کر لیتی ہیں۔ اچھی رو میں اچھی شکل میں اور بری رو میں بری شکل میں تبدیل ہوتی رہتی ہیں۔ جبکہ یہ بدھ مت ان کو یہ تعلیم دیتا تھا۔ کہ اگر وہ لوگ اچھے عمل کریں گے۔ مادی لذتوں سے پرے رہیں گے۔ جنگوں میں مراقبہ کریں گے تو انہیں بہت جلد زمان نصیب ہو جائے گا۔ اور وہ مرنے اور زندہ ہونے کے تسلسل سے نجات پا جائیں گے۔ اور اگر کوئی زیادہ مجاہدے نہیں کرتا پھر بھی دو تین جنموں کے بعد وہ زمان تک پہنچ جائے گا۔

(غیا النبی ۱-۲۳۱ تا ۲۴۲)

حضور علیہ السلام کا وطن مبارک

جزیرہ نمائے عرب

اللہ جل شانہ نے جس خطہ میں اپنے پیارے محبوب حضور محمد ﷺ کو بھیجا۔ اس کا مختصر تذکرہ بھی ضروری ہے۔

ملک عرب کی مثال زمین میں اس طرح ہے۔ جس طرح انسانی جسم میں دل ہوتا ہے۔ اس کے تین طرف پانی ہے۔ اور ایک طرف خشکی ہے۔ اس کے مغرب میں بحرہ احمر۔

جنوب میں بحیرہ قلزم ہے بحیرہ عرب مشرق میں خلیج اور عمان اور خلیج فارس شمال میں عراق شام اور شمال مغرب میں اردن و فلسطین ہیں۔

اس کا مجموعی رقبہ تقریباً تیرہ لاکھ مربع میل ہے۔ اور طول تقریباً بارہ سو میل اور عرض تقریباً سات سو میل ہے۔ خطہ عرب ایک ایسی موزوں جگہ تھی۔ جہاں سے اسلام کا پیغام تمام دنیا میں بہت جلد پہنچ سکتا تھا۔ عرب کا پہلا نام عربہ تھا۔ جس کے معنی صحرا کے ہیں۔ رفتہ رفتہ اس کو عرب بولا جانے لگا اور یہاں کے باشندے بھی عرب کہلائے۔

حضرت ابراہیم علیہ السلام کے زمانہ میں اس خطے کا نام قرآن پاک میں غَيْرِ زَيْجٍ ذَرْعٍ یعنی وہ وادی جس میں کھیتی باڑی نہیں ہوتی آیا ہے۔

اس وقت عرب کے علاقے میں سعودی عرب یمن مسقط قطر۔ بحرین متحدہ عرب امارات۔ کویت عراق۔ اردن لبنان اور فلسطین بشمول کالعدم اسرائیل اور شمال مغربی حصے واقع ہیں۔

سعودی عرب کا رقبہ اٹھ لاکھ تہتر ہزار میل ہے۔ اس کا زیادہ تر حصہ ریت پر مشتمل ہے۔ اور جگہ جگہ پتھر پائے جاتے ہیں۔ اور سوائے سوکھی جھاڑیوں کے درخت بہت ہی کم اور کہیں کہیں پائے جاتے ہیں۔ اور سیلکڑوں میل لمبے صحرا یعنی ریگستان اور ایسے میدان ہیں جو پتھروں سے بھرے ہوئے ہیں۔ بعض جگہیں ایسی بھی ہیں جہاں سرسبز وادیاں بھی ہیں جہاں چشمے ہیں اور کچھ انجیر۔ زیتون اور انگوروں کے باغات بھی ہیں۔ بعض علاقہ جات ایسے بھی ہیں جہاں تھوڑی بہت کھیتی باڑی بھی ہے۔ اور بے شمار ایسے ندی نالے بھی ہیں۔ جو اکثر خشک پڑے رہتے ہیں۔ ملک میں کوئی دریا نہیں ہے۔

یہاں بارش بھی بہت کم ہوتی ہے یہاں کی آب و ہوا گرم اور خشک ہے۔

یہاں پائے جانے والے جانوروں میں اونٹ گھوڑے۔ بھیڑ اور بکریاں خاص ہیں۔

عربی گھوڑے پوری دنیا میں بہت خوبصورت مانے جاتے ہیں۔

یہاں کی خاص سواری اونٹ بھی ہے۔ یہ ایک ایسا جانور ہے۔ جس کا نام لے کر قرآن پاک میں اس کی تعریف کی گئی ہے۔

أَفَلَا يَنْظُرُونَ إِلَى الْإِبِلِ كَيْفَ خُلِقَتْ ﴿١٦﴾

ترجمہ: کیا آپ نے اونٹ کو نہیں دیکھا کہ اللہ تعالیٰ نے اسے کیسا پیدا فرمایا ہے۔

اونٹ ایک مرتبہ اگر پانی پی لیتا ہے۔ تو پھر اسے کئی کئی دن پانی پینے کی حاجت نہیں رہتی ہے۔ اور صحرا کی یہ

خاردار جھاڑیاں کھا کر گزارہ کر لیتا ہے۔ اور صحراؤں کے طویل فاصلے یہ بے تکان طے کرتا چلا جاتا ہے۔

ملک کے درمیان میں بخد کا علاقہ تقریباً آٹھ سو میل لمبا اور سواد و سومیل چوڑا واقع ہے۔ یہاں اکثر جگہوں پر پہاڑیں وادیاں اور چشمے پائے جاتے ہیں۔ نجد کا خطہ ایک بلند مرتفع ہے۔ یہ نسبتاً زرخیز خطہ ہے۔ حجاز کا علاقہ اردن کی سرحد تلح عقبہ سے شروع ہو کر یمن کی سرحد پر ختم ہوتا ہے اور یہ بحیرہ عرب (بحیرہ قلزم) کے کنارے لمبائی پر ہے۔

حجاز کا میدانی علاقہ سرسبز نہیں ہے۔ اس میں بہت سی چھوٹی بڑی پہاڑیاں ہیں اور ٹیلے ہیں۔ یہ پہاڑیاں مشرقی جانب بتدریج بلند ہوتی گئی ہیں۔ اور پھر یہ حجاز میں پہاڑی سلسلے میں تبدیل ہو گئی ہیں۔ یمن اور مغربی جانب یہ پہاڑیاں بتدریج کم ہوتی چلی گئی ہیں۔ اور ساحل سمندر تک پہنچتے پہنچتے زمین کے کھلے اور وسیع قطعات میں تبدیل ہو گئی ہیں۔ زیادہ تر زمین ریگستانی ہے لیکن جب بارش ہو جاتی ہے تو قابل کاشت ہو جاتی ہے۔ حجاز کے پہاڑ بھی خشک اور بخر ہیں حجاز کی ساحلی پٹی کے درمیان سے متعدد وادیاں گزرتی ہیں۔ جہاں متعدد سرسبز اور شاداب نخلستان ہیں۔ اس ساحلی پٹی کو تہامہ اور غور کے نام سے پکارا جاتا ہے۔ حجاز کے مشہور شہر مکہ مدینہ۔ جدہ طائف اور خیبر ہیں۔ حجاز کا طول تقریباً سات سو میل اور عرض مع تہامہ تقریباً دو سو پچھتر میل ہے۔ یہاں سو کے قریب ایسے علاقے ہیں۔ جو آتش فشانی مادے سے بنے ہوتے ہیں۔ ان کے پتھر سیاہ کھنجر کی طرح ہیں یہ حرے کہلائے ہیں۔ یہ سخت ناہموار ہیں۔ اور یہاں راستہ انسانوں اور جانوروں کے لیے نہایت دشوار ہے۔ بعض حرے بیسوں میل لمبے ہیں۔ یہ سطح سمندر سے کافی بلند ہیں۔ بعض کی بلندی تقریباً پانچ ہزار فٹ تک بھی ہے۔ مدینہ منورہ بھی منطقہ تہامہ کے دو حروں میں واقع ہے۔ ایک حرہ واقم اس کے مشرقی طرف اور دوسرا حرہ الوبرہ اس کے مغرب میں واقع ہے خیبر کے مقام پر بھی نخلستان کچھوروں کے جھنڈ واقع ہیں۔ (سیرت رحمت دارین از طالب ہاشمی صفحہ ۴۸ تا ۵۱)

مکہ المکرمہ

یہ اللہ تعالیٰ کا گھر کعبہ معظمہ اور حضور علیہ السلام کی جائے پیدائش کی جگہ ہے۔ قرآن پاک میں اس کا نام بکہ فرمایا گیا ہے جو بعد میں مکہ کے نام میں تبدیل ہو گیا۔ قرآن پاک میں اس شہر کے نام البلد الامین۔ البلد المحرم اور ام القری ہیں۔ یہاں کعبہ شریف حضرت ابراہیم علیہ السلام نے بنایا۔ اور اس گھر کو آباد فرمایا۔

مکہ مکرمہ عرب کے صوبہ حجاز میں بحر احمر کے ساحل سے کم و بیش ۵۷ کلومیٹر مشرق میں ہے۔ سمندر سے اس کی بلندی تقریباً ساڑھے تین سو فٹ ہے۔ اس کا عرض بلد اکیس درجہ شمال اور طول بلد ساڑھے اسی درجہ مشرق ہے۔ اس کا عرض تقریباً دو میل اور طول کئی میل تک مشرق سے مغرب کی طرف ہے۔ اور اس وادی کا نام وادی ابراہیم وادی بطحیا وادی الطح بھی بولتے ہیں۔ اس کے ارد گرد دو پہاڑی سلسلے ہیں۔ جو مغرب سے شروع ہو کر مشرق کی طرف چلے گئے ہیں۔ ان میں ایک سلسلہ شمالی اور ایک جنوبی ہے۔ اور ان کے نام اشہان اور اشہین ہیں۔ شمالی سلسلے میں جبل قیقعان بہت مشہور ہے۔ اور اس کے جنوب

مشرقی حصے کو جبل ہندی کہتے ہیں۔ شہر کے جنوب مغربی سرے پر جبل نوبی (جبل عمر) ہے۔ اور پھر وادی ہے۔ پھر جبل قریش ہے۔ اور پھر جبل خندمہ ہے۔ ان سب پہاڑوں کے دامن اور بعض کی بلندیاں عمارتوں سے پُر ہیں۔ شہر کے چاروں طرف پتھروں کے ٹیلے یا چھوٹی چھوٹی پہاڑیاں ہیں۔ مسجد حرام مکہ شریف کے بالکل درمیان میں کعبہ معظمہ اللہ تعالیٰ کا گھر ہے۔ جسے بیت اللہ شریف کہتے ہیں۔ اور اس کے شمال مشرقی رخ پر تقریباً سو فٹ کے فاصلے پر چاہ زمزم ہے۔ یہ چشمہ اللہ جل شانہ نے حضرت اسماعیل علیہ السلام کی اڑھیاں رگڑنے کے طفیل جاری فرمایا۔

دور و نزدیک سے لوگ حج کرنے اور کعبہ کی زیارت کے لیے خانہ کعبہ آتے رہتے تھے۔ خاص کر حج کے موقع پر بہت بڑا اجتماع ہوتا تھا۔ اور تمام لوگ کعبہ کے متولی ہونے کی بنیاد پر قریش کی بہت عزت کرتے تھے۔ حتیٰ کہ قریش کے قافلوں کو بھی کوئی لوٹ مار کا ڈر نہیں ہوتا تھا۔ اور وہ پورے ملک میں بغیر خوف و رکاوٹ کے سفر کرتے رہتے تھے۔ قریش اپنی تجارت کے لیے شام مصر عراق ایران یمن اور حبشہ وغیرہ کا سفر کرتے تھے۔ یہ لوگ مکہ سے دباغت شدہ چمڑا چاندی کا سامان اور بعض دوسری چیزیں ان ملکوں میں لے کر جاتے رہتے تھے۔ اور وہاں سے اہل عرب کا سامان یعنی غلہ کپڑا شراب، ہتھیار ہاتھی دانت ریشم خوشبوئیات اور گرم مصالحے وغیرہ لاتے تھے۔ راستے کے عرب قبائل بھی ان سے مال خریدتے تھے۔ اور ارد گرد کے لوگ مکہ مکرمہ میں بھی مختلف قسم کا مال خریدنے کے لیے آتے تھے کیونکہ مکہ کی منڈی بہت مشہور اور پورے ملک میں سب سے بڑی تھی۔ اور قریش اس لحاظ سے پورے ملک کے امیر ترین لوگ مانے جاتے تھے۔ اللہ تعالیٰ قرآن پاک میں فرماتے ہیں۔

لَا يُلْفِ قَرِيْشٌ ۝۱ الْفِھُمْ رِحْلَۃُ الشِّتَآءِ وَالصَّیْفِ ۝۲ فَلْيَعْبُدُوْا رَبَّ هٰذَا الْبَیْتِ ۝۳
الَّذِیْ اَظْعَمَھُمْ مِّنْ جُوعٍ ۝۴ وَاَمَنَھُمْ مِّنْ خَوْفٍ ۝۵ (سورہ قریش پارہ ۳۰)

عربی قبائل

عربی قبائل کو دو بڑے حصوں میں تقسیم کیا گیا ہے۔ العرب البائدہ العرب الباقیہ

العرب البائدہ

ان کے بارے میں صحیح تاریخی معلومات نہیں ہیں یہ فنا ہو جانے والی قومیں ہیں ان میں عاد و ثمود اور طسم۔ جدیس جرمہ الاولیٰ ہیں۔ بعض مؤرخین کے مطابق یہ ابھی موجود ہیں۔ جن کو عمالقہ کے نام سے پکارا جاتا ہے۔ ان میں سے ایک عراقی عمالقہ ہیں اور ایک مصری عمالقہ ہیں۔



العرب الباقیہ

ان کی پھر دو قسمیں ہیں۔ ایک عرب الحاربه اور دوسری العرب المستعربہ ہے۔

العرب الحاربه

یہ قحطانی کہلائے ان کا وطن یمن تھا۔ ان کے دو مشہور قبیلے جرہم اور یعرب ہیں۔ اور یعرب کی ایک اولاد میں سے کہلان اور حمیر تھے جن میں بہت سے لاتعداد قبائل نے جنم لیا۔ اور حمیر کے مشہور بطن کا نام قضاہ تھا۔ اور قضاہ میں یہ قبیلے مشہور ہوئے۔ بنی۔ جہینہ کلب۔ بہرہ بنو لہذا اور جرہم بنو کلان کی نسل سے مشہور قبائل میں ازد۔ جوادس خزرج اور جفنه ان کا جدا علی تھا۔ جفنه کی اولاد ہی غسانی کہلائی۔ جن سے شام کے کئی حکمران پیدا ہوئے۔ جن میں سے طے مزج ہمدان وغیرہ ہیں۔ اہل یمن کے ترقی یافتہ شہروں میں سے یمن سبا۔ اور حمیر کی سلطنتیں بہت مشہور ہوئیں۔

سبا کے بادشاہوں نے یمن کو سیراب کرنے کے لیے ایک بہت بڑا ڈیم بنایا۔ جو بعد میں ان کی بد اعمالیوں کے سبب اللہ تعالیٰ جل شانہ کے قہر و غضب کا نشانہ بنا۔ اور تمام دیہات وغیرہ اور باغات اور فصلوں و کھیتی باڑی وغیرہ کو تباہ و برباد کر کے رکھ دیا۔

یہاں سے قبیلہ ثعلبہ بن عمرو حجاز میں مدینہ طیبہ پہنچے اور یہاں کے یہودی باشندوں پر فتح پائی اور حکمران بن گئے۔ اور قبیلہ حارثہ بن عمرو جنہیں خزاعہ کہا جاتا تھا۔ مکہ مکرمہ کی طرف رخ کیا۔ اور یہاں کے باشندوں جرہم الثانیہ کو جلا وطن کر کے مکہ مکرمہ پر قبضہ کر لیا۔ اور قبیلہ عمان بن عمرو عمان کی طرف اور قبیلہ جفنه بن عمرو شام کی طرف روانہ ہوا۔ اور ایک چشمے پر جسے غسان کہتے ہیں۔ جا کر ٹھہر گیا۔ اسی وجہ سے یہ غسانی کہلائے اور ان میں پیدا ہونے والے بادشاہ ملوک غسانہ کے نام سے مشہور ہوئے۔ اور لخم بن عدی کا قبیلہ حرہ کی طرف منتقل ہو گیا۔ ان میں نصر بن ربیعہ ہے۔ یہ مناوڑہ خاندان کے بادشاہوں کا باپ تھا۔ بنی طے کا قبیلہ وہاں سے چل کر دو پہاڑوں اجاء اور سلمی کے درمیان جا پہنچا۔ ان کے یہ پہاڑ ان کے دفاعی قلعے تھے۔ اور قبیلہ بنی قضاہ کی ایک شاخ کلب بن و برہ صحراء سماء کی طرف منتقل ہو گئی۔

العرب المستعربہ

ان کے جدا علی کی زبان عربی نہیں تھی۔ حضرت اسماعیل السلام کی مادری زبان عبرانی یعنی سریانی تھی۔ جب بنی قحطان کا قبیلہ جرہم مکہ میں وارد ہوا۔ تو حضرت اسماعیل علیہ السلام پہلے ہی یہاں اپنی والدہ ماجدہ کے ساتھ رہ رہے تھے۔ حضرت اسماعیل علیہ السلام کی شادی بنی جراہم کی ایک خاتون سے ہوتی۔ اسی قبیلہ سے آپ علیہ السلام نے اور آپ علیہ السلام کی اولاد نے عربی سیکھی اس لیے یہ العرب المستعربہ کہلائے۔

عرب کے درمیانی علاقوں اور حدود حجاز سے لے کر بارہ شام تک جتنے عرب آباد ہیں۔ ان میں زیادہ تر العرب المعظمہ ہیں۔ (تاریخ الاسلام ابن ابیہم صفحہ ۸ تا ۱۱ ضیاء النبی ۲۵۱ تا ۲۵۴ تا ۲۵۵)۔

حضرت اسماعیل علیہ السلام کے بارہ فرزند تھے۔ جن کی اولادوں میں اللہ تعالیٰ نے برکت عطا فرمائی اور یہ بے شمار قبائل میں تقسیم ہو کر عرب میں مختلف جگہوں پر پھیل گئے۔ آپ کی اولاد میں سے حضرت عدنان سے آپ کی اولاد بہت زیادہ پھیلی۔ حضرت عدنان کے دو بیٹے ”عک“ اور ”معد“ تھے۔ اور معد عدنانی یا اسماعیل قبائل کے جد اعلیٰ تھے۔ عدنانی عرب قبیلوں نے صحرا میں قیام کیا۔ انہوں نے تہامہ۔ نجد۔ اور حجاز میں رہائش اپنائی حضرت عدنان کے دو بیٹے عک اور معد تھے۔

عک کی اولاد تہامہ کے جنوب میں زبیدہ اور اردگرد رہائش پذیر رہی اور اسلام کے آنے تک یہیں سکونت پذیر رہی۔ ان کے چھوٹے بھائی معد کی اولاد نے بڑی شہرت اختیار کی۔ اور کارنامے انجام دیے معد کے دو بیٹے تھے۔ ایک نزاہ اور دوسرے کانام قنص تھا۔

نزاہ کی اولاد کی پانچ شاخیں تھیں قضاہ۔ مضر، ربیعہ، ایاد، انمار ان کی رہائش گاہیں تہامہ حجاز اور نجد میں تھیں۔ بنی قضاہ کی رہائش اور ان کی چراگاہیں بحر احمر کے ساحل جدہ کے ساتھ ساتھ مشرق کی طرف ذات عرق تک پھیلی ہوئی تھیں۔ مضر کے قبائل مکہ مکرمہ کے پڑوس میں سردات تک اور اردگرد میں اقامت پذیر تھے۔ ربیعہ عمرزی کندہ کے پہاڑ سے اور ذات عرق کے نسبت اور نجد کے نیچے کے علاقوں تک پھیلے ہوئے تھے۔ ایار اور انمار مصر اور نجران کے درمیان علاقہ میں اکٹھے ہو گئے تھے۔ ان کے چچا قنص کی اولاد سرزمین مکہ میں رہائش پذیر ہو گئی۔ اور ارد گرد و نواح کے علاقہ میں قبضہ جمالیا۔

پہلے پہل تو ان تمام قبائل میں باہمی اتحاد و یگانہ تھی۔ جس کی وجہ سے یہ امن و امان سے زندگی بسر کرتے رتے۔ اور دوسرے قبیلوں پر ان کا تسلط رہا۔ لیکن بعد میں جب انہوں نے آپس میں نا اتفاقیوں شروع کیں اور لڑائے جھگڑے شروع کیے۔ تو ان کی عزت و وقار جاتا رہا۔ (خلاصہ العرب الاسلام ۲۲۶ تا ۲۲۷ ضیاء النبی ۱۔ ۲۵۵)

جنگ کے نتیجے میں جو ایاد بن معد کی طرف سے ہوتی تھی، اس نے اپنے بھائیوں کو یہاں سے نکال دیا۔ اور یہ تہامہ سے ہجرت کر کے پہلے ”سواد کوہ“ پھر نہر فرات کو عبور کرتے ہوئے سرزمین جزیرہ میں پھیل گئی۔ پھر یہاں سے کچھ لوگ تکریت اور موصل میں اور بعض حمص اور اطراف شام میں آباد ہوئے بعض نے عیسائیوں کی اطاعت قبول کی اور نصرانیت کو اپنالیا۔ بعض ان میں سے جلد بن ابیہم کے ہمراہ ملک روم چلے گئے۔ یہ تقریباً چالیس ہزار کے قریب تھے۔

سیدنا حضرت عمر فاروق رضی اللہ تعالیٰ عنہ کے دور خلافت میں یہاں سب عرب باشندوں نے قرآن پاک کے نسخے پڑھ کر اسلام قبول کر لیا۔

جب آباد نے تہامہ سے ہجرت کی تو حضرت عدنان کی اولاد میں سے مضر اور ربیعہ کے سوا یہاں کوئی نہ رہا۔ معد بن عدنان اس کا بیٹا قنص جانشین ہوا۔ اور اس نے اپنے بھائی نزا کو حرم سے نکالنے کی کوشش کی۔ لیکن اہل مکہ نے متحد ہو کر قنص کو مکہ سے باہر نکال دیا۔ اور نزا کو مکہ کے ادگرد کا حاکم بنایا۔ نزا کی اولاد سے دو قبیلے مضر اور ربیعہ ہوئے۔ ربیعہ نے غمری کنندہ کے پہاڑ کے نشیبی حصہ جو نجد سے تہامہ تک پھیلا ہوا تھا۔ میں آبادی اختیار کی۔ اور بنو مضر حجاز میں پھیل گئے۔ جب ان کی آبادی زیادہ ہوتی تو انہوں نے مکہ کے بہت سے مقامات پر قبضہ کر لیا اور مکہ مکرمہ میں حرم کعبہ کی ریاست ان کو ملی۔

(تاریخ اسلام حسن ابراہیم ۱۔ ۱۲ ضیا النبی ۱۔ ۲۵۶ تا ۲۵۷)

بنی مضر کے دو بیٹے قیس میلان اور الیاس تھے قیس میلان کی اولاد سے دو قبیلے ہوازن اور سلیم ہوئے۔ ہوازن میں سے ہی ایک قبیلہ بنو سعد ہے۔ حضور علیہ السلام نے ابتدائی شیر خوارگی کا زمانہ یہاں گزارا۔ اور حضرت حلیمہ سعدیہ رضی اللہ تعالیٰ عنہا اسی قبیلہ کی تھیں۔ بنی مضر میں سے نخع اور قسبی دو خالہ زاد بھائی تھے۔ ان میں سے ایک نخع مشرق کی طرف چلا گیا اور یمن کے کسی علاقہ میں رہائش اختیار کی۔ جب یہاں اس کی اولاد بڑھی تو یہ یہاں سے الدثنیہ منتقل ہو گئے اور آج بھی وہیں آباد ہیں۔

قسبی (ثقیف) مغرب کی طرف روانہ ہوا اور دادی القری میں ایک بے اولاد یہودن بڑھیا کے یہاں جا ٹھہرا۔ اس نے اس کو اپنی ماں اور اس نے اس کو اپنا بیٹا تصور کر لیا۔ جب یہ مرنے لگی تو اس بڑھیا نے قسبی کو اس کی خدمت کے بدلے میں سونا دیا اور انکور کی قلیں دیں اور اس کو نصیحت کی کہ اگر تم ایسی وادی میں اترو جہاں پانی وافر ہو۔ تو یہ انکور کی قلیں وہاں لگانا۔ اس سے تمہیں بہت نفع ہوگا۔ جب یہ طائف پہنچا تو ایک لوٹدی کی مدد سے اسے طائف جسے پہلے ”وج“ کہتے تھے۔ کے سردار کے ہاں پناہ مل گئی اس کا نام عامر بن انظر و تھا۔ انظر و تھا۔ سردار نے اس کی شادی اپنی بیٹی سے کر دی جس کا نام زینب تھا۔ اس سے اس کے تین بیٹے پیدا ہوئے عوف جشم دارس پیدا ہوئے۔ جب یہ فوت ہو گئی تو سردار نے اس کی شادی اپنی دوسری بیٹی آمنہ سے کر دی۔ اس سے اس کا ایک بیٹا ناصر اور دوسری بیٹی مک پیدا ہوئی جو ام النمر کی کنیت سے مشہور ہوتی۔

قسبی نے انکور کی بلیں یہاں کاشت کیں جو خوب اگیں لوگوں نے اس کو کہا کہ یہ کتنا دانش مند یعنی الثقفہ ہے۔ اس سے اس کا نام ثقیف پڑ گیا۔ اس کی اولاد یہاں کافی عرصہ قیام پذیر رہی اور انہوں نے وج یعنی شہر کے ارد گرد تعمیر کی جس سے اس کا نام طائف پڑ گیا۔

الیاس بن مضر

الیاس بن مضر کے تین بیٹے تھے۔ قمعہ طانجہ اور مدرکہ جن کی اولاد سے بڑے بڑے قبائل وجود میں آئے مدرکہ کا لڑکا خزیمہ اور خزیمہ کے تین بیٹوں سے ایک کا نام کنانہ اور کنانہ کا بیٹا نذر بن نضر کا بیٹا فہر تھا۔ اور لیس فہر قریش کے جد امجد تھے۔

کنانہ کے سب خاندان مکہ کے گرد و نواح میں آباد ہوئے۔ ان کی اولاد میں سے بنی ہذیل بھی ہیں۔ ہذیل کے

دو خاندان بنو لحيان اور سعد ہیں۔ بنو ہذیل کی رہائش طائف کے ارد گرد تھی اور ان کی زمینیں نجد اور تہامہ میں بھی تھیں نبی ﷺ نے اسد جو خزیمہ کی اولاد میں سے تھے۔ ان کے پڑوس میں آباد ہوئے۔

مدرکہ اور طانجہ کی اولادوں میں جنگ چھڑ گئی۔ اور مدرکہ کو فتح ہوئی اور بنی طانجہ تہامہ سے ہجرت کر کے نجد اور حجاز میں آباد ہو گئے۔ اور فہر بن مدرکہ کی اولاد مکہ کے ارد گرد آباد ہو گئی۔ اور انہوں نے قصی بن کلاب کی سربراہی میں مکہ فتح کیا۔ اور یہاں آبادی اختیار کر لی۔ (تاریخ الاسلام از حسن ابراہیم خلاصہ صفحہ ۱۳ تا ۱۲ ضیاء النبی خلاصہ صفحہ ۲۵ تا ۲۶)

عرب کی آزاد سلطنتیں

اگرچہ جزیرہ عرب میں صرف چند شہر آباد تھے۔ کیونکہ عرب کا زیادہ حصہ خشک پہاڑوں اور صحراؤں پر مشتمل تھا۔ لیکن اس کے جنوب مشرق اور شمال مغرب میں منظم حکومتیں قائم تھیں۔ یہاں کے سردار کو بادشاہ کہا جاتا تھا۔ چونکہ اس وقت دو عالمیں طاقتیں تھیں۔ ایک مشرق میں کسریٰ (ساسانی خاندان) کی حکومت ایران اور اس کے ارد گرد قائم تھی۔ دوسری مغرب میں رومن مملکت تھی جس کے بادشاہ کو قیصر کہا جاتا تھا۔ شمال مغرب میں عربوں کی سلطنت کو قیصر روم کی حمایت حاصل تھی۔ اس وقت تین عربی سلطنتیں قائم تھیں معین سبا اور حمیر

سلطنت معین

یہ سب سے قدیم سلطنت ہے۔ یہ مملکت سبا سے بھی قدیم تر ہے۔ یہ مملکت سبا اور قبتان کے شمال میں واقع تھی۔ حضر موت اس کے شمال مشرق میں تھا۔ اس کے دار الحکومت کا نام قرن تھا۔ بعد میں اس میں معین۔ حضر موت اور اقلیم ملخ کے علاقے شامل ہو گئے اس حکومت کے کھنڈرات آج بھی منطقہ جوف میں ملتے ہیں۔ یہ عرب کی سب سے قدیم سلطنت تھی۔ ان لوگوں کی ہر شہر میں ایک عبادت گاہ ہوتی تھی۔ بڑے شہروں میں کئی کئی عبادت گاہیں تھیں۔ ان کے بڑے خدا کا نام عشتار باعشتار تھا۔ ایہ زہرہ ستارہ کا مجسمہ تھا۔ ”وڈ“ اور ”نکرخ“ ان کے دو اور خدا تھے۔

سلطنت سبا

اس کا ذکر قرآن پاک میں ملتا ہے۔ اس کی مدت حکومت نو سو پچاس قبل مسیح سے چھ سو پچاس قبل مسیح ہے۔ اس کے اصل باشندے یعرب بن قحطان کی اولاد سے ہیں۔ اس مملکت نے بہت زیادہ ترقی کی یہاں بہت زرخیز زمینیں تھیں۔ یہاں کے درختوں سے مختلف خوشبودار بخور تیار کیے جاتے تھے۔ اور یہاں خوشبودار گوند بھی درخت پیدا کرتے تھے۔ اور ان کی حفاظت کے لیے اللہ تعالیٰ نے یہاں بکثرت زہریلے سانپ جو اڑنے والے تھے۔ اور ایک بالشت لمبے تھے۔ پیدا فرما دیے تھے۔

(تاریخ العرب آرنہی ۱۔ ۵۹) ضیاء النبی ۱۔ ۲۶۵



اللہ تعالیٰ قرآن پاک میں قوم سب کے متعلق فرماتے ہیں:

کہ ان کی ان نعمتوں کی ناشکری کے سبب اللہ تعالیٰ نے ان کے باغات پر سیلاب کا پانی نازل فرما دیا (ان کا بنایا ہوا ڈیم ٹوٹ گیا) اور اس نے سب باغات کو تباہ و برباد کر دیا اور باغات کی جگہ چند ایک بیڑیوں کے درخت اور جھاڑیاں رہ گئیں۔ یہی مورخ لکھتا ہے کہ یہاں شاندار محلات اور خوبصورت عبادت گاہیں تھیں۔ یہاں پر دولت کی بہت فراوانی تھی۔ اور چھری کانٹے تک سونے سے مزین تھے۔ علاوہ ان کے میزبان کے دروازے کھڑکیاں ان کے پلنگوں وغیرہ پر سونے چاندی اور ہیرے جواہرات جڑے رہتے تھے۔ اور ہاتھی دانت کا کام ہوتا تھا۔ اور یہاں سونا اتنا صاف پیدا ہونا تھا کہ اسے گلا کر صاف کرنے کی ضرورت نہیں ہوتی تھی۔

یہ لوگ متعدد جھوٹے خداؤں کی پرستش کرتے اور یہاں فق و فجور کا بازار گرم رہتا تھا۔ یہ لوگ اپنی بہنوں اور بیٹیوں سے بھی بد فعلی کرتے تھے۔ ایک عورت کبھی کبھی مردوں سے شادی کرتی تھی اور عموماً کچھور سے کشید کی گئی شراب پانی کے طرح پی جاتی تھی۔

سلطنت حمیر

حمیر بنی قحطان کی نسل سے تھا۔ یہ مملکت سبا اور بحر احمر کے درمیان تھی۔ یہ علاقے پہلے قسبان کہلاتے تھے۔ یہ سلطنت پہلے قسبان سے شروع ہوتی۔ اور پھر اسی سلطنت نے سبا اور ایران کو بھی اپنی مملکت میں شامل کر لیا۔ اور ایران کو اپنا دار الخلافہ بنایا۔ جو بعد میں طفار کے نام سے مشہور ہوا۔ ان کے بادشاہ کو زویدان (زیدان کا مالک) کہتے تھے۔ یہ مملکت چھ سو چالیس برس قائم رہی حضرموت کے علاقے پر بھی انہوں نے قبضہ کر لیا اور ان کے بادشاہوں کو ملوک سبا اور ایران و حضرموت کہا جانے لگا۔ قوم سبا تجارت پیشہ زیادہ تھی۔ جب کہ اس کے برعکس یہ لوگ جنگ و جدل اور فتوحات کے شیدائی تھے۔ حمید کی پندرہویں پشت کے بادشاہ کا نام ”الحرث“ تھا۔ اس نے اپنی مملکت کو وسیع کرتے ہوئے بہت سی فتوحات کیں۔ اس کا دور حکومت ایک سو پچیس سال تک ہے۔ اس نے اپنے اشعار میں حضور علیہ السلام کا ذکر بڑی عقیدت و محبت سے کیا ہے۔

اس کا ایک شعر خطہ فرمائیے۔

وَاحْمَدُ صَلَّی اللہُ عَلَیْہِ وَاٰلِہٖ وَسَلَّمُ اِسْمُہٗ یَالِیْتُ اَیَّیْ اَعْمُرُ وَبَعْدُ مَبْعَثُہٗ بَعَامُ

حضور علیہ السلام کا اسم گرمی احمد ہے کاش میری زندگی وفا کر لے اور حضور علیہ السلام کے مبعوث ہونے کے بعد مجھے صرف ایک سال زندہ رہنے کی مہلت میسر آجائے اس کے ایک اور شعر کا ترجمہ یہ ہے کہ

”میں گواہی دیتا ہوں کہ احمد صلی اللہ علیہ وآلہ وسلم اس اللہ تعالیٰ کے رسول ہیں۔ جو تمام روجوں کو پیدا کرنے

والا ہے۔ اگر میری عمر نے حضور علیہ السلام کے مبعوث ہونے تک وفا کی تو میں اُن کا وزیر ثابت ہوں گا اور



چچازاد بھائی کی طرح معاون و مددگار بنوں گا۔

ان کا آخری بادشاہ زونواس تھا۔ یہ یہودی تھا۔ اہل بخران نے جب عیسائیت قبول کی تو اس نے ان کو آگ کی خندقوں میں پھینک دیا۔ قیصر روم نے اس سے بدلہ لینے کے لیے ابرہہ کو اس کی طرف بھیجا۔ ابرہہ نے اس کو شکست دی اور یمن میں صنعا کے مقام پر ایک گرجا تعمیر کیا اور اہل عرب کو اس میں عبادت کی دعوت دی۔ لیکن کسی عرب نے اس کے گرجے میں جا کر قضاے حاجت کر دی جس سے یہ آگ بگولا ہو گیا۔ اور اس نے نعوذ باللہ کعبے شریف کو گرانے کا ارادہ کر لیا۔ اور اللہ تعالیٰ جل شانہ نے اس کو اور اس کے لشکر کو ابابیلوں سے ملیا میٹ کر دیا۔

ابرہہ کے بعد اس کا لڑکا یکسوم اور پھر اس کا بھائی مسروق تخت پر براجمان ہوتے اور اہل یمن پر ظلم ڈھاتے رہے سیف زی یزن الحمیری اس ظلم و ستم کی فریاد لے کر قیصر روم کے پاس پہنچا اور نہایت عاجزی سے مدد کی درخواست کی تاکہ وہ اس کی مدد کر کے حبشوں کو ملک سے نکال دے۔ قیصر روم نے اس کی درخواست مسترد کر دی پھر یہ اپنی درخواست لے کر کسری نو شیرواں ۵۳۱ تا ۵۷۲ء کے دربار میں پہنچا۔ اور عرض کی کہ حبشیوں سے ہمیں نجات دلائے لیکن اس نے بھی انکار کر دیا اور کہا کہ میں اپنے ملک سے صرف اونٹوں و بھیڑ بکریوں کی خاطر نہیں جاسکتا۔ اور اس کو بہت ساندرا نہ دے کر واپس کر دیا۔ بادشاہ کے دربار سے باہر آ کر اس نے اس کا ندرا نہ زمین پر دے مارا جسے وہاں کے لشکریوں نے لوٹ لیا۔ بادشاہ کو خبر پہنچی تو اس نے اس کو واپس دربار بلایا اور وجہ پوچھی تو اس نے کہا کہ ہمارے ملک میں اس سے زیادہ خالص سونا ہے۔ مجھے تمہارا ندرا نہ نہیں چاہیے۔

بادشاہ سونے کا سُن کر لالچ میں آگیا اور اس کے ساتھیوں نے اسے مشورہ دیا کہ تم قیدیوں کا لشکر تیار کر کے اس کے ساتھ کر دو۔ تاکہ یہ مر گئے تو بھی کوئی بات نہیں اور اگر یہ فتح یاب ہو گئے تو تمہارا نام بلند ہوگا بادشاہ نے ایسا ہی کیا۔ اور چھ سو قیدیوں کا لشکر اس کے ساتھ کیا اور ایک تجربہ کار آدمی و ہرز کو اس لشکر کی سربراہی سوپنی اہل یمن کو پتہ چلا کہ ایران کی فوج ان کو حبشیوں کی غلامی سے نجات دلانے آرہی ہے۔ تو انہوں نے ان کا استقبال کیا۔ زوردار جنگ ہوئی۔ اور آخر کا فتح واہرز کو ہوئی۔ اس نے فتح کی خوشخبری کا پیغام کسری شہنشاہ ایران کو بھیجا۔ اس نے کہا کہ سیف زی یزن کو حکومت سونپ دو۔ اور واپس چلے آؤ۔ اس نے ایسا ہی کیا۔ سیف زی یزن نے بہت سے حبشیوں کو ہلاک کر ڈالا تو ایک حبشی نے موقع پا کر سیف زی یزن کو قتل کر ڈالا۔ کسری شاہ ایران کو پتہ چلا تو اس نے پھر واہرز کو چار ہزار کا لشکر دے کر بھیجا۔ اس نے آتے ہی تمام حبشیوں کو قتل کر ڈالا اور کسری نے یمن کی حکومت واہرز کے سپرد کر دی۔ اس کے بعد اس کا بیٹا ”مرزبان“ اور پھر اس کا پوتا خر خسرو بن الییمان بن مرزبان بن و ہرز خود وہاں کا بادشاہ بن بیٹھا۔ کسری شاہ ایران کو پتہ چلا تو اس نے اس کا کام تمام کروانے کے لیے اسے دربار بلایا۔ تو اس نے کسری کے باپ کی تلوار کو اس کے سر کے اوپر رکھ دیا۔ بادشاہ نے باز ان کو یمن کا والی مقرر کیا۔ اس کے پاس حضور علیہ السلام کا گرامی نامہ آیا اور یہ مسلمان ہو گیا۔ (تاریخ الاسلام آحسن ابراہیم ۴۰ تا ۳۲ ضیا النبی ۱۔ ۱۔ ۲۷ تا ۲۸)



اہل عرب کی خوبیاں

یقیناً اہل عرب میں دنیا کی دوسری قوموں کے مقابلے میں باوجود ان کی گمراہیوں کے ایسی خوبیاں اللہ جل شانہ نے ان میں ودیعت فرمائی ہوئی تھیں۔ جس وجہ سے اللہ تعالیٰ نے حضور علیہ السلام کو عربوں کے ہاں پیدا فرمایا۔ اللہ تعالیٰ نے ان لوگوں کو فہم و فراست قوت حافظہ۔ فصاحت و بلاغت عرت و شجاعت سخاوت سخت کوشی جفاکشی اور فنون جنگ کی مہارت کی خوبیاں بہت ہی زیادہ عطا فرمائی تھیں۔

ایک دفعہ ایک اعرابی حضور علیہ السلام کی خدمت میں آیا حضور علیہ السلام نے اس کے آگے ایک آیت شریف کی تلاوت فرمائی۔

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ (سورۃ زلزلہ، ۷)

ترجمہ: پس جس نے زرہ برابر اچھائی کی ہوگی۔ وہ بھی اسے دیکھ لے گا۔

وہ کہنے لگا کہ اب اس کے بعد مجھے کسی نصیحت کی ضرورت نہیں یہ میرے لیے کافی ہے۔ اور وہ اٹھ کر چلا گیا۔ اہل عرب میں دور و نزدیک سے آئے ہوئے فضاء و بلغاء اپنے اپنے قصیدے سناتے اور خطبات سناتے تو دوسرے لوگ صرف ایک بار سننے سے ان کو پورے قصیدے زبانی ازبر کر لیتے تھے۔ دنیا کی کوئی قوم اس معاملے میں ان کا مقابلہ نہیں کر سکتی تھی۔

عربی زبان کی وسعت کا اعتراف پوری دنیا میں کیا جاتا ہے۔ ان کے ہاں مترادفات بے شمار ہیں اور ان کا شعر و سخن بہت بلند ہے۔ ان کے ہاں شہد کے اسی نام ہیں۔ سانپ کے دوسو۔ شیر کے پانچ سو اونٹ کے ایک ہزار تلوار کے ایک ہزار اور تکلیفوں مصیبتوں کے ظاہر کرنے کے چار ہزار الفاظ ہیں۔ ان کے غلیفہ ولید کو ایک حماد نامی شخص نے کہا کہ میں آپ کو کھڑے کھڑے ایک قصیدہ زبانی سناسکتا ہوں جو کہ ایک سو اشعار پر مشتمل ہوگا۔ اہل عرب میں سے بہت سے فیاض گزرے ہیں۔

جن میں حاتم طائی کعب بن مامہ لایادی۔ اوس بن حارثہ الطائی ہرم بن سنان عبد اللہ بن جدعان الیمتی وغیرہ۔

ایک مرتبہ بہت سخت قحط پڑا اور بھوک کی وجہ سے لوگوں کا برا حال ہو گیا۔ اور بہت سے جانور بھی ہلاک ہو گئے ماویہ جو کہ حاتم طائی کی بیوی تھی نے اپنے بیٹے عدی کو اور حاتم نے اپنی بیوی سفانہ جو کہ بھوک کی وجہ سے نہیں سو رہے تھے بہلانا شروع کر دیا۔ یہاں تک کہ وہ سو گئے۔ ماویہ کہتی ہے کہ میں نے بھی جان بوجھ کر ظاہر کیا کہ میں سو رہی ہوں اور حاتم کے بلانے پر بھی میں نہ اٹھی۔ اتنی دیر میں حاتم کے خیمے میں ایک عورت نے آکر اپنے بچوں کے بھوکا ہونے کی فریاد کی اور کہا کہ اے سفانہ کے باپ میرے بچے گھر میں بھوک سے بلک رہے ہیں۔ حاتم نے اسے کہا کہ جاؤ اپنے بچوں کو لے آؤ۔ وہ چلی گئی تو میں نے حاتم سے کہا کہ تمہارے اپنے بچے تو بھوکے ہیں تم ان لوگوں کو کیا کھلاؤ گے۔ حاتم اٹھا اور اس نے اپنی سواری گھوڑا جو اسے بہت پسند تھا کو ذبح کر دیا۔ اور آگ روشن کر کے اس کو بھوننے لگا۔ اتنی دیر میں وہ عورت بھی اپنے بچوں کو لے کر آگئی۔ اس نے ان

کو پیٹ بھر کر کھانا کھلایا اور مجھے کہا کہ تم بھی بچوں کو جگا کر کھلاؤ اور اس نے پوری بستی میں اعلان کروادیا کہ اس کے ہاں آگے کھانا کھائے سب لوگ آتے اور خوب پیٹ بھر کر بھٹنا ہوا گوشت کھاتے (اس وقت گھوڑا حلال تھا)۔ حاتم ان لوگوں سے تھوڑی دور چادر میں منہ چھپا کر بیٹھا رہا اور ایک لقمہ بھی منہ میں نہ ڈالا۔

اہل عرب کی شجاعت بھی بہت مشہور تھی۔ اپنی عزت اور اپنے قبیلہ کی عزت کی خاطر وہ موت کی وادی میں کود جانا ایک معمولی بات سمجھتے تھے۔ اور میدان جنگ کی موت کو بستر کی موت پر ترجیح دیتے تھے۔

اہل عرب اپنے وعدوں کو پورا کرتے تھے۔ خواہ اس کے لیے ان کو اپنی جان کی قربانی کیوں نہ دینی پڑے عربوں کی وفائے عہد بھی خوب تھی۔ حیرہ کے بادشاہ نے دو دن یوم نعیم خوشی کا دن اور یوم البؤس رنج و الم کا دن مقرر کیے ہوئے تھے۔ خوشی کے دن جو اسے سب سے پہلے ملتا وہ اسے سواونٹ انعام دیتا اور غم کے دن جو اسے ملتا وہ اسے قتل کروادیتا تھا۔ ایک دن یہ بادشاہ شکار کرتے ہوئے اکیلا دور چلا گیا اور اسے بارش اور رات نے آگیر اس نے ایک جھونپڑی میں پناہ حاصل کی۔ یہاں حنظلہ بنی طے قبیلہ کا ایک شخص اپنی بیوی کے ساتھ رہتا تھا۔ انہوں نے اس کو نہ پہنچانا اور باوجود غربت کے اپنی اکلوتی شیر خوار بکری کا پہلے دودھ دھویا اور اسے پلایا پھر اس کو ذبح کر کے بھون کر اسے پیش کی۔ صبح اس نے انہیں بتایا کہ میں حیرہ کا بادشاہ ندر بن ماء السماء ہوں۔ کوئی حاجت ہوئی تو میرے پاس آنا۔ ایک سال گزر گیا۔ کہ قحط نے ان کو آلیا اور کوئی چیز ان کے پاس نہ رہی اس کی بیوی نے اسے بادشاہ کے پاس بھیجا تو یہ دن یوم البؤس تھا۔ اس نے اس کو کہا کہ آج تو کاش میرے پاس نہ آتا آج تو میرا بیٹا بھی میرے سامنے آتا ہوا تو میں نے اسے موت کے گھاٹ اتار دیتا۔ حنظلہ نے اسے کہا کہ اگر مجھے مارنا ہی ہے۔ تو مجھے مہلت دے تاکہ میں اپنے اہل و عیال کا بندوبست کر سکوں اس نے اسے کہا کہ اپنا کوئی ضامن دو۔ اس نے قراود اپنی ضمانت کے لیے کہا۔ اس نے قبول کر لیا۔ اور قراود کی ضمانت کے بدلے بادشاہ نے اس کو پانچ سواونٹیاں دیں اور ایک سال بعد آنے کا کہا۔ وہ چلا گیا اور ایک سال تک نہ آیا یہاں تک کہ قراود کو قتل گاہ اس کی ضمانت کے طور پر لے جایا گیا۔ اس کو قتل کرنے لگے تو ایک سوار آتا دکھائی دیا۔ بادشاہ نے جلا دوں کو ہاتھ روکنے کا حکم دیا گیا۔ دن کا بھی کچھ حصہ سال مکمل ہونے میں ابھی باقی تھا۔ یہ سوار قریب آیا تو یہ حنظلہ تھا۔

بادشاہ نے حنظلہ سے پوچھا کہ تو نے میرے ساتھ نیکی کی تھی۔ میں نہیں چاہتا تھا کہ تجھے قتل کروں پھر تو کیوں اپنی موت کو گلے لگانے کے لیے یہاں پہنچ گیا۔ اور تجھے کس چیز نے وفائے عہد پر مجبور کیا۔ اس نے جواب دیا کہ میرے دین نے اس نے کہا کہ تمہارا دین کیا ہے۔ اس نے اسے بتایا کہ میرا دین نصرانیت ہے۔ اور اس کی تعلیمات اسے اس کے پوچھنے پر بتائیں بادشاہ نے انہیں کہا کہ اگر میں تم دونوں کو ہلاک کر دیتا تو حدیثیں اور ذلیل کہلاتا۔ بادشاہ نے یہ قبیح رسم ختم کر دی اور نصرانیت کو قبول کر لیا اور اس کی ساری قوم نے بھی نصرانیت کو قبول کر لیا۔ (خلاصہ ضیاء النبی ۱ صفحہ ۲۹۹ تا ۳۰۳)

عام طور پر عرب کے لوگ بہت زیادہ غیرت مند تھے۔ وہ اپنی عزت و ناموس کی خاطر اپنا سر کٹوا دیتے تھے۔ یہ لوگ

اپنے شجرہ نسب کو یاد رکھا کرتے تھے۔ ایک عورت کی پکار پر سیکڑوں تلواریں بے نیام ہو جایا کرتی تھیں۔
 اکیم بن صیف جو عہد جاہلیت میں بھی دانشوروں میں شمار ہوتا تھا۔ اپنے بیٹوں کو وصیت کرتے ہوئے شعر کہتا ہے جن میں سے ایک کا ترجمہ ہے۔

”اے میرے بیٹو! عورتوں کا ظاہری حسن و جمال تمہیں نسب کی پاکیزگی سے غافل نہ کر دے کیونکہ کمینہ صفت اور بدکردار بیویاں خاندانی شرف کو خاک میں ملا دیا کرتی ہیں۔“

عربوں کی زندگی کے گھٹا ٹوپ اندھیرے

لیکن عربوں کی یہ خوبیاں بہت بڑے رہنما کی تلاش میں تھیں جو ان کی رہنمائی صحیح طریقے سے کر کے انہیں کسی منزل تک پہنچا سکے۔ ان کی سخاوت زیادہ تر اس لیے ہوتی تھی کہ لوگ انہیں سخی کہہ سکیں۔ شجاعت اکثر ظلم کی صورت اختیار کر جایا کرتی تھی۔ اور اس سے بکثرت ناحق خون ریزیاں ہو جایا کرتی تھیں اور ایسی ایسی لڑائیاں جنم لیتی تھیں جو پشت در پشت چلا کرتی تھیں۔ ان کی ہر خوبی کے پیچھے یہ خیال ہوتا تھا کہ کوئی انہیں اچھا کہے۔

حالانکہ فرمایا گیا ہے کہ مخلوق کی خاطر کوئی کام کرنا ریا ہے۔ اور ایک اور چیز جسے کم لوگ جانتے ہیں۔ یہ ہے کہ مخلوق کے ڈر سے کوئی نیک کام چھوڑ دینا یہ بھی ریا ہے کہ تمہاری نظر میں امام غزالی رحمۃ اللہ علیہ کے مطابق مخلوق کی حیثیت درو دیوار کی طرح ہونی چاہیے اللہ جل شانہ نے ان کو کمال کی خوبیاں عطا فرمائی ہوئی تھیں لیکن ان کا استعمال صحیح نہیں تھا۔ جو کسی ایسے رہنما کی ضرورت تھیں جو ان کا صحیح راستہ متعین کر سکے۔ منہ زور گھوڑے کو اگر گام ڈال دی جائے تو اس کی وہی طاقت صحیح کام میں آسکتی ہے۔

ایم بھم کا استعمال اگر غلط ہاتھوں میں چلا جائے تو بتابی مچا سکتا ہے اگر وہی استعمال صحیح سمجھدار لوگوں کے پاس چلا جائے تو اس ایٹمی قوت سے ہزاروں لاکھوں لوگوں کا بھلا ہو سکتا ہے۔ ان کی تقادیر بدل سکتی ہیں۔ عربوں کی فہم و فراست پر آدمی اُس وقت حیران رہ جاتا ہے۔ جب کہ وہ پتھر کی بنی ہوئی مورتیوں کی پوجا کر رہے ہوتے ہیں۔

سیدنا حضرت ابراہیم علیہ السلام کی شریعت کی پابندی عمرو بن لُحی الخزاعی سے پہلے بنی عدنان اور بنی قحطان تک مکمل رہی۔ یہ اللہ وحدہ کی عبادت کرتے رہے۔ یہ اس کا کوئی شریک نہیں بناتے تھے۔ وہ قیامت روز حشر جنت و دوزخ اور مرنے کے بعد جی اٹھنے پر یقین رکھتے تھے۔ غریبوں مسکینوں سب کا خیال رکھتے تھے۔

آہستہ آہستہ جوں جوں نبوت کا زمانہ دور ہوتا گیا۔ تو حضرت ابراہیم علیہ السلام کی تعلیمات کی روشنی کو دیکھنے کے لیے ان کی نظریں کمزور ہوتی گئیں۔ اور جہالت نے بھی اپنا کام دکھانا شروع کر دیا اور نفس پرستی کا لالچ بھی نمایاں ہونے لگا۔



عربوں میں بت پرستی کا آغاز

حضرت الیاس کے تین بیٹے مدرکہ۔ طانجہ اور قمعہ تھے۔ ان کی والدہ کا نام خندف تھا۔ جو یمن کی رہنے والی تھی۔ حضرت الیاس کے تیسرے بیٹے قمعہ سے ایک لڑکا پیدا ہوا۔ اس کا نام لُحی رکھا گیا اور لُحی سے عمرو بن لُحی پیدا ہوا۔ اور یہی عمرو بن لُحی نے بت پرستی کی بنیاد ڈالی۔ ابن اسحاق روایت کرتے ہیں کہ محمد بن حرث ایسی روایت کرتے ہیں کہ ابو صالح لقمان نے حضرت ابو ہریرہ رضی اللہ تعالیٰ عنہ سے سنا کہ حضور علیہ السلام حاکم بن جون خزاعی سے فرما رہے تھے۔ کہ میں نے عمرو بن لُحی بن قمعہ بن خندف کو دیکھا ہے۔ کہ اس کی انٹریاں آگ میں پھٹی جا رہی ہیں۔ میں اس میں اور تجھ میں نہایت مشابہت جسمانی دیکھ رہا ہوں حاکم نے عرض کی کہ یا رسول اللہ صلی اللہ علیہ وآلہ وسلم کہیں یہ مشابہت جسمانی مجھے نقصان نہ پہنچائے۔ حضور علیہ السلام نے فرمایا کہ نہیں تو مومن ہے۔ اور وہ کافر تھا۔ وہ وہ شخص تھا جس نے سب سے پہلے حضرت اسماعیل علیہ السلام کے دین کو تبدیل کیا۔ اور بتوں کو نصب کیا۔ اور بحیرہ۔ صائبہ و صیلہ اور حامی کی حمایت کی (سیرت ابن ہشام۔ ۲۳۱۔ ۲۴۲)

عمرو بن لُحی جب بالغ ہوا تو اس نے بنی اسماعیل علیہ السلام کے ساتھ مل کر بنی جرہم کے ساتھ جنگ کی۔ اور انہیں شکست دے کر مکہ سے جلا وطن کر دیا اور خود کعبہ کا متولی بن گیا۔ اسے کوئی بڑا مرض لاحق ہو گیا۔ کسی نے اس کو بتایا کہ ملک شام میں بقاء کے مقام پر گرم پانی کا ایک چشمہ ہے۔ اس میں غسل کرو تو صحت مند ہو جاؤ گے۔ اس نے ایسا ہی کیا۔ اور صحت مند ہو گیا۔ وہاں پر اس نے لوگوں کو دیکھا کہ بتوں کی پرستش کر رہے ہیں۔ ان کے بارے میں اسے بتایا گیا کہ ہم ان سے (نفوذ باللہ) بارش طلب کرتے ہیں۔ حاجتیں پوری کرتے ہیں وغیرہ وغیرہ اس نے ان سے چند ایک بت لیے اور کعبہ معظمہ میں آکر اس کے ادھر گردنصب کر دیے اور اہل عرب کو بتوں کو پرستش کی دعوت دی۔ اس طرح عربوں میں بت پرستی کا آغاز ہوا۔ علامہ علی بن برہان الدین اپنی کتاب سیرت الحلبیہ میں لکھتے ہیں کہ

”عمرو اہل عرب کے لیے رب بن گیا۔ ان میں جس نئی بات کا آغاز وہ کرتا تھا۔ لوگ اسے دین سمجھ لیتے تھے۔ اس کی یہ وجہ تھی کہ وہ موسم حج میں لوگوں کو کھانا کھلاتا تھا۔ اور انہیں لباس پہنایا کرتا تھا۔ اور بسا اوقات موسم حج میں دس دس ہزار اونٹ زبح کر کے لوگوں کو کھلا دیتا۔ اور ناداروں کو لباس پہناتا تھا۔ یہ پہلا شخص ہے جس نے حضرت ابراہیم علیہ السلام کے مذہب کو تبدیل کیا۔“ (سیرت حلبیہ ۱۔ ۱۰ ضیا النبی ۱۔ ۳۰۵)

یہ عمرو تین سو چالیس سال تک زندہ رہا اور اس نے اپنے بیٹوں اور پوتوں سے ایک ہزار جنگ جو لڑکوں کو دیکھا۔ اور اس کے خاندان نے پانچ سو سال تک حکمرانی کی (سیرہ الجلیہ ۱۔ ۱۱ ضیا النبی ۱۔ ۳۰۶) اس گمراہی نے اتنی ترقی کی کہ اس کے بعد ہر ہر قبیلہ نے اپنا اپنا خدا بنا لیا ہے۔ اپنے لیے بت بنا لیے اور ان کی عبادت کی جانے لگی۔

قریش کے قبیلہ نے اپنے بت بنا لیے۔ ان میں سے ایک کعبہ معظمہ کے اندر اور کچھ کو باہر نصب کر دیا۔ ان کا بڑا بت

ہبل تھا۔ یہ سرخ عقیق کا بنا ہوا تھا۔ اور اس کی شکل انسان کی سی تھی۔ اس کا دایاں ہاتھ ٹوٹ گیا تھا۔ قریش نے اس کے ہاتھ سونے کا ہاتھ لگا دیا تھا۔ اس بت کو سب سے پہلے خزیمہ بن مدرکہ نے نصب کیا۔ اس لیے اس بت کا نام ہبل خزیمہ پڑ گیا۔ اہل عرب جب کسی کام کا آغاز کرنا چاہتے تو ایک بوری تیروں سے بھری ہبل بت کے پاس لاتے اور اس میں سے تیر نکالتے۔ یہ بوری تین قسم کے تیروں سے بھری ہوتی ایک اتیروں پر نعم ایک پر لا لکھا ہوتا تھا۔ اور کچھ تیر خالی ہوتے تھے۔ اگر نعم کا تیر نکل آتا تو وہ کام کر لیتے تھے۔ اگر لا کا تیر نکلتا تو وہ کام نہیں کرتے تھے۔ اور اگر خالی تیر نکلتا تو پھر فال ڈالتے تھے۔

ابن الکلبی کے مطابق ہبل کعبہ شریف کے اندر نصب تھا اس کے سامنے فال نکالنے والے سات تیر تھے۔ ایک پر صریح کا لفظ دوسرے پر مصلق کا لفظ تھا۔ مصلق کا مطلب زبردستی ملایا گیا تھا۔ اگر کسی بچہ کے نسب کے متعلق ان کو شک ہوتا تو اس بچہ کو بت کے سامنے لاتے تھے اور اگر تیر صریح کا نکلتا تو اس بچہ کے اصلی اس کے باپ کے ہونے کے متعلق کہا جاتا اور اگر مصلق کا تیر نکلتا تو اس بچہ کو حرامی قرار دے دیا جاتا تھا۔ اس طرح میت کے لیے بھی تیر تھے۔ اور تین اور تیروں کے متعلق مؤرخین لاعلم ہیں۔ (تاریخ الاسلام از حن ابراہیم ۱-۶۹-۷۰ ضیاء النبی ۱-۳۱۷)

قریش نے کعبہ شریف کے ارد گرد ہر قبیلے کے خدا کا مجسمہ نصب کر دیا ہوا تھا۔ تاکہ اپنے قبیلے کے خدا کو جب وہ حج کے موسم میں آئیں تو دیکھ کر خوش ہوں۔ اس طرح ان کی تعداد تین سو ساٹھ ہو گئی تھی۔ پورے عرب میں مختلف قسم کے بتوں کی پوجا کی جاتی تھی۔ یہ بت بعض کسی مکان کی شکل کے۔ بعض درختوں کے جھنڈ کی شکل کے بعض گھڑے ہوئے پتھر اور بعض ان گھڑے پتھر بھی تھے۔ بعض عربوں کی عادت تھی کہ اگر ان ایک پتھر سے کوئی اچھا پتھر مل گیا تو اس پہلے پتھر کو پھینک دیتے تھے۔

اور دوسرے پتھر کو معبود بنا لیتے تھے۔ ان کا سب سے پرانا بت لات تھا۔ یہ ساحل سمندر پر قدید کے مقام پر نصب تھا۔ یہ مکہ اور مدینہ کے درمیان ایک قصبہ تھا۔ ازد۔ اوس اور خزرج کے قبائل اس کی عبادت کرتے تھے۔ ۸ھ میں سیدنا حضرت علی کرم اللہ وجہہ نے حضور علیہ السلام کے حکم مبارک سے اس کو ٹکڑے ٹکڑے فرما دیا تھا۔

ایک اور بت مناة تھا۔ یہ طائف کے مقام پر نصب تھا۔ یہ مربع چٹان کی شکل کا تھا اور اس کے اوپر ایک مکان بنا ہوا تھا۔ نبی تقیف اس کے خدمت گار تھے ایک اور بت کا نام عزی تھا۔ یہ وادی نخلہ میں درختوں کے ایک جھنڈ کی شکل میں تھا۔ عرب لوگ عقیدت کی وجہ سے اپنے بیٹوں کے نام ان بتوں کے ناموں پر رکھتے تھے۔

القرآن: وَمَنْوَةَ الثَّالِثَةِ الْاُخْرٰی ۝ اَلْکُمْ الدَّکْرُ وَلَهُ الْاُنْثٰی ۝ تِلْکَ اِذَا قَسَمْتَ ضِیْزٰی ۝

(سورۃ نجم، ۲۰ تا ۲۲)

ترجمہ: (اے کفار) کبھی تم نے غور نہیں کیا کہ لات وعزی کے بارے میں اور تیسرے منوۃ کے بارے میں کیا



تمہارے لیے تو صرف بیٹے ہیں اللہ کے لیے نری بیٹیاں یہ تقسیم تو بڑی ظالمانہ ہے۔

ان کا ایک اور بت ینبع کی سر زمین میں ”سواع“ نام کا تھا۔ اس کے محافظ و خدمت گار بنو لحيان تھے۔ ایک اور بت ”وذ“ نام کا تھا یہ زومتہ الجندل میں تھا۔ اور بنی کلب اس کے خدمت گار تھے۔ اور بنی حمیر نے ”نسر“ کو اہل حیوان نے یعوق کو اور اہل جرش نے یغوث کو اپنا رکھا تھا اور اس کی عبادت کرتے تھے۔ انہی بتوں کی پرستش حضرت نوح علیہ السلام کی قوم بھی کیا کرتی تھی۔ (بلوغ الارب ۲-۲۰۱ تا ۳-۲ ضیا النبی ۱-۳۱۵ تا ۳۱۸)

اہل مکہ کی بد اعتقادی کی ایک اور مثال سنیے۔ ایک مرد اساف بن لعلہ تھا اور ایک عورت نائلہ بنت زید تھی۔ یہ دونوں بنی جرہم قبیلہ سے تھے۔ یہ دونوں یمن سے قافلہ کے ساتھ حج کے لیے آئے اور کعبہ میں اندر داخل ہوئے۔ وہاں کوئی اور آدمی نہیں تھا۔ اور انہوں نے اللہ تعالیٰ کے مقدس گھر میں بد فعلی کا ارتکاب کیا۔ اللہ جل شانہ نے ان دونوں کو وہیں پتھر کا بنا دیا۔ لوگوں نے ان کو اٹھا کر کعبے کے پاس رکھ دیا تاکہ لوگ ان سے عبرت پکڑ سکیں۔ کچھ عرصہ بعد اہل مکہ نے ان کے بت اساف اور نائلہ بنا لیے اور ان سے اپنی حاجتیں مانگنے لگے۔ اور اس بات کی ان کو شرم بھی نہیں آتی تھی۔

حضور علیہ السلام نے جب کعبہ معظمہ فتح فرمایا تو ان تمام بتوں کو گرا دیا اور باہر پھینک دیا اور دور و نزدیک کے مشہور بتوں کی طرف بھی اپنے لشکر کے آدمی بھیجے اور ان کو نیت و نابود کر کے جلا دیا گیا۔

کافروں نے ایک خدا کو چھوڑ کر اپنی حاجتوں کے لیے مختلف قسم کے بت بنائے ہوئے تھے کوئی بارش برسانے کے لیے کوئی روزی دینے کے لیے کوئی جنگ کے لیے کوئی اولاد دینے کے لیے وغیرہ وغیرہ۔

حالانکہ زمین و آسمان کو پیدا کرنے والا وہ ایک خدا ہی کو جانتے تھے۔ اور یہ جانتے تھے کہ سورج و چاند تارے سب پیدا کرنے والا ایک ہی خدا و وحدہ لا شریک ہے۔ لیکن پھر ان کے دماغ الٹ جاتے تھے۔ یہ لوگ قیامت کو نہیں مانتے تھے اور اہل عرب میں سے ہر خاندان کے ہر فرد نے اپنا اپنا علیحدہ گھر میں بت رکھا ہوا تھا اور عرب لوگ ان بتوں کے نام پر اپنے جانور بھی ذبح کیا کرتے تھے۔ تاکہ یہ بت ان کی اور زیادہ مدد کر سکیں۔

اہل عرب میں سے بعض لوگ سورج کی پوجا بھی کیا کرتے تھے۔ یہ اس کو ایک فرشتہ عقل و نفس والا سمجھتے تھے۔ یہ اس کو سجدہ کرتے تھے۔

بنی کنانہ میں سے بعض لوگ چاند کی پرستش کرتے تھے کچھ لوگ ستاروں کی پرستش کرتے تھے۔ بنی تمیم میں سے کچھ لوگ ”الابران“ نامی ستارہ کی پرستش کرتے تھے۔

اور لخم، خزاعہ قریش کے بعض قبائل اشعری ستارہ کی پرستش کرتے تھے۔ بنی طے کے لوگ ”ثریا“ ستارے کی پرستش کرتے تھے۔

کچھ تھوڑی تعداد کے اہل عرب فرشتوں کی اور کچھ اہل عرب جنات کی پرستش کرتے تھے۔

ایک اور اہل عرب کا گروہ دو خداؤں کو نعوذ باللہ مانتا تھا ایک نیکی اور ایک برائی کا خدا۔ علاوہ بعض لوگ صابین کے نام کے تھے دراصل انہی لوگوں کی اصلاح کے لیے اللہ جل ثلثہ نے حضرت سیدنا ابراہیم نبی علیہ السلام کو مبعوث فرمایا تھا ان کی عبادت گاہوں میں ایک سیارہ کی تصویر ہوتی تھی۔ شمش۔ قمر۔ زہرہ۔ مشتری مریخ۔ عطارد اور زحل کے لیے الگ الگ ہیکل تعمیر کیے ہوئے تھے۔ یہ ان سے دعائیں مانگتے۔ قربانیاں کرتے اور مسلمانوں کی طرح ان کی پانچ نمازیں ہوا کرتی تھیں۔

اور بعض لوگ ایسے تھے جن کو دہریوں (دہرے) کہا جاتا تھا آج بھی روس میں یہ اکثر پائے جاتے ہیں۔ یہ لوگ نعوذ باللہ کائنات کے خالق کا ہی انکار کر دیتے ہیں۔ اور کہتے ہیں۔ کہ عالم قدیم ہے۔ ہمیشہ سے ہے۔ اور ہمیشہ رہے گا۔ اور یہ عالم خود کائنات کے تمام اجزاء کو آپس میں اکٹھا کیے ہوئے ہے۔ ان لوگوں کو معطلہ بھی کہتے ہیں۔ یہ لوگ نہ قیامت کو مانتے ہیں۔ نہ انبیاء علیہ السلام کو مانتے ہیں یہ لوگ کہتے ہیں۔ کہ طبیعت زندہ کرتی ہے۔ اور دہر زمانہ فنا کرتا ہے۔

ان میں سے بعض لوگ یہ کہتے تھے کہ ہر چیز خود بخود ہی پیدا ہو گئی ہے۔ اس کو پیدا کرنے والا (نعوذ باللہ) کوئی نہیں ہے۔ اور بعض اہل عرب حضرت سیدنا ابراہیم علیہ السلام کی قوم کے عقائد پر تھے اور بتاروں کی پوجا کرتے اور عبادت گاہیں بناتے تھے۔

اور ان میں سے بعض لوگ کعبہ کی طرف منہ کر کے نمازیں پڑھتے روزے رکھتے اور حج کرتے اور حلال و حرام کی تمیز کرتے اور محرم سے نکاح نہیں کرتے تھے۔۔۔ یہ لوگ ہر دین سے اچھی چیزیں جمع کر کے ان کی پیروی کرتے اور روجوں کے توسل کے قائل تھے۔ تاکہ یہ خدا کا قرب حاصل کر سکیں۔ ادھر یہ ان کو شفیع مانتے تھے۔ اور کہتے تھے کہ روہیں چونکہ جسم نہیں رکھتیں اس لیے یہ ہر قسم کی آلائشوں سے پاک ہیں یہ لوگ چونکہ کوئی ایک دین نہیں رکھتے تھے۔ اس لیے ان کو صابی کہا گیا ہے۔

(یلوغ الارب۔ ۲۲۵۲ تا ۲۲۶۱ ضیاء النبی خلاصہ صفحہ ۳۲۷ تا ۳۳۲)

علاوہ حمیر میں پہلے مجوسی اور سورج کے پجاری بھی تھے۔ پھر یہاں یہودی مذہب کو غلبہ حاصل ہو گیا تھا۔

ربیعہ۔ غسان اور قضاعہ کے بعض لوگوں نے نصرانیت قبول کر رکھی تھی۔

حق پرست لوگ

باوجود ان سب خرافات اور عقیدوں کے بعض اہل حق پرست بھی تھے۔ جنہوں نے کوئی بھی باطل عقیدہ نہیں اپنایا ہوا تھا۔ ان میں سے قس بن ساعدہ الابدی تھا۔ اس نے ۳۸۰ برس کی عمر پائی۔ حضور علیہ السلام کا زمانہ بھی پایا۔ اور حضور علیہ السلام کے ارشادات کو بھی سنا۔ ایک اور زید بن عمرو بن نفیل تھے۔ یہ بھی اپنے اہل وطن کے مشرکانہ عقائد سے شروع ہی سے باغی تھے۔ اور نفرت کرتے تھے۔ اور یہ ملت ابراہیمی کے پیروکار تھے۔ حضرت عامر بن ربیعہ سیان سے ان کی ملاقات ہوئی تو انہوں نے ان کو کہا کہ میں نے اپنی قوم کے باطل عقیدہ کو ترک کر دیا ہے۔ اور ملت ابراہیمی کا اتباع کر لیا ہے میں اس خدا کی عبادت

کرتا ہوں جس کی اسماعیل علیہ السلام اس گھر کی طرف منہ کر کے کیا کرتے تھے۔ میں ایک نبی علیہ السلام کا انتظار کر رہا ہوں جو حضرت اسماعیل علیہ السلام اور پھر حضرت عبدالمطلب کی پشت سے ہوں گے، لیکن میرا خیال ہے میں ان نبی علیہ السلام کا زمانہ نہیں پاسکوں گا۔ اگر تیری عمر دراز ہوئی تو تو نبی علیہ السلام کا زمانہ پائے گا۔ ان کی خدمت عالیہ میں میرا سلام عرض کرنا۔ عامر بن ربیعہ رضی اللہ تعالیٰ عنہ جب مشرف بہ السلام ہوئے تو انہوں نے حضور علیہ السلام کی خدمت عالیہ میں ان کا سلام پہنچایا۔ حضور علیہ السلام نے جواب دیا اور ان پر رحمت بھی بھیجی۔ حضور علیہ السلام نے فرمایا میں اس کو جنت میں اس حال میں دیکھ رہا ہوں کہ وہ اپنی چادر کا پلو گھسیٹتے ہوئے جا رہے ہیں۔

ان میں سے اسعد ابو کرب الحمیری بھی ہیں حضور علیہ السلام کی بعثت سے ساٹھ سال قبل اس نے شعر کہے اور ان میں اپنے اسلام لانے اور حضور علیہ السلام پر ایمان لانے کے متعلق بتایا ہے۔

شَهِدْتُ عَلَى أَحْمَدَ أَنَّهُ
رَسُولٌ مِّنَ اللَّهِ بَارِئٍ أَنَسِمِ

میں گواہی دیتا ہوں اس بات پر کہ حضرت احمد (صلی اللہ علیہ وآلہ وسلم) اللہ تعالیٰ کے رسول ہیں وہ اللہ جو رحوں کو پیدا کرنے والا ہے۔

ان میں سیف بن یزن بھی تھا۔ اس نے حبشیوں سے اہل یمن کو نجات دلائی تھی اس وقت حضور علیہ السلام کی ولادت پاک ہو چکی تھی۔ لوگ اسے جوق در جوق مبارک بادیں دینے کے لیے آرہے تھے۔ ان میں سے حضرت عبدالمطلب بھی اس کے پاس گئے آپ نے ان کو شاہی مہمان خانے میں ایک مہینہ تک ٹھہرائے رکھا اور ایک دن تخلیہ میں آپ سے کہنے لگا کہ میں آپ کو ایک راز کی بات بتاؤں کہ آپ کی پشت سے حضرت احمد صلی اللہ علیہ وآلہ وسلم پیدا ہوں گے۔ یا ہو چکے ہیں۔ ان کے والدہ والد فوت ہو جائیں گے۔

اور ان کے دادا اور چچا ان کی مخالفت کریں گے ان کی برکت سے بت پاش پاش ہو جائیں گے۔ آتش کدے بجھ جائے گے۔ ان کے دشمن ذلیل و خوار ہوں گے اور اے عبدالمطلب آپ ان کے دادا ہیں۔ یہ سن کر حضرت عبدالمطلب سجدے میں گر پڑے۔ رخصت کے وقت بادشاہ نے آپ کو دوسرے لوگوں سے دس گناہ زیادہ انعامات دیے۔

(یلوغ الادب ۲-۲۶۶ ضیاء النبی خلاصہ صفحہ ۳۳۴ تا ۳۴۱)

اہل حق میں سے ورقہ بن نوفل تھے ان کا سلسلہ قصی میں حضور علیہ السلام کے سلسلہ نسب سے جا ملتا ہے۔ یہ بتوں سے نہایت بے زار تھے۔ اور اللہ جل شانہ کی وحدانیت پر ایمان رکھتے تھے۔ کئی ملکوں کا سفر کیا۔ اور متعدد اہل علم سے ملاقاتیں کیں آپ حضور علیہ السلام پر ایمان لے آئے تھے۔

حضرت امام بخاری نے اپنی صحیح میں حضرت ورقہ بن نوفل کا قول نقل کیا ہے۔ جس کا ترجمہ ہے۔
 جب ام المؤمنین حضرت خدیجہ رضی اللہ عنہا حضور علیہ السلام کو لے کر حضرت ورقہ بن نوفل کے پاس گئیں تو آپ نے انہیں
 بتایا کہ یہ وہ فرشتہ ہے جو اللہ تعالیٰ نے حضرت موسیٰ علیہ السلام پر نازل کیا تھا۔ اے کاش میں اس وقت جوان ہوتا۔ اے کاش میں
 اس وقت زندہ ہوتا۔ جب آپ علیہ السلام کی قوم آپ علیہ السلام کو یہاں سے جلا وطن کر دے گی۔ رسول اللہ ﷺ نے پوچھا کہ کیا وہ
 مجھے یہاں سے نکال دیں گے۔ ورقہ بن نوفل نے کہا کہ ہاں جو کوئی آدمی بھی امانت لے کر آیا جو آپ علیہ السلام لے کر
 آئے ہیں۔ مگر یہ کہ اس کے ساتھ عداوت کی گئی۔ اگر آپ کا وہ دن میں پالوں تو میں آپ علیہ السلام کی مدد کروں گا۔ پھر تھوڑے
 ہی دنوں کے بعد آپ وفات پا گئے۔

ان کے علاوہ بھی کئی ایک لوگ اہل حق پرست تھے۔

اہل عرب کی عبادات

سیدنا حضرت ابراہیم علیہ السلام کے بعد تین ہزار سال تک اہل عرب میں کوئی نبی علیہ السلام نہیں آئے اس زمانہ کو
 فترت کا زمانہ کہا جاتا ہے۔ اس لیے کہ وحی کا سلسلہ منقطع رہا۔ پہلے پہل تو دین ابراہیم علیہ السلام کی صحیح اتباع ہوتی رہی۔ آہستہ آہستہ
 اس دین میں لوگوں نے حرافات ڈالنا شروع کر دیں تو دین ابراہیم وہ نہ رہا۔ جس کو لے کر سیدنا حضرت ابراہیم علیہ السلام تشریف
 لائے تھے۔ اور جس کی تعلیم دی تھی۔ یہ لوگ دین ابراہیمی علیہ السلام کے مطابق تو مردوں کے کفن دفن کا انتظام کرتے لیکن نماز
 جنازہ پڑھنے کی بجائے مردے کی تعریف میں زمین و آسمان کے قلابے ملا دیتے تھے۔

(بلوغ الارباب ۲-۲۸۸ ضیاء النبی ۱-۳۴۵)

اور اسی طرح ان کا حج و عمرہ بھی ہوتا تھا۔ اور ان کی تلبیہ یہ تھی جس کا ترجمہ ہے۔

حاضر ہیں ہم اے اللہ حاضر ہیں ہم تیرا کوئی شریک نہیں۔ بجز اس شریک کے جس کا تو مالک ہے اور اس کی ہر چیز
 تیری ملکیت ہے۔

اہل مکہ اپنے آپ کو افضل سمجھتے تھے۔ اور عرفات کے میدان میں وقوف حج کے لیے نہیں جاتے تھے۔ وہ عموماً طواف
 بھی نہیں کرتے تھے یہ اپنے آپ کو ”نخن الخمس“ حرم کے اندر رہنے والے کہتے تھے۔ یہ لوگ حالت احرام میں گھی یا پنیر نہیں
 کھاتے تھے نہ بالوں کے بنے ہوئے خیموں میں رہتے تھے۔ حاجی لوگ جو کھانا ساتھ لاتے تھے۔ حرم میں اس کو کھانا منع تھا اور نہ
 ہی وہ ان کپڑوں میں طواف کر سکتے تھے۔ جو گھر سے پہن کر آئیں۔ بلکہ وہ اہل حرم سے کپڑے مستعارے کر پہنتے تھے۔ اگر کسی کو
 کپڑے نہ ملتے تو وہ برہنہ ہو کر طواف کرتا۔ اس طرح عورتیں بھی برہنہ ہو کر طواف کرتی تھیں۔ صرف ایک چھوٹی سی کھلی قمیض ان
 کے بدن پر ہوتی تھی۔



اہل عرب کی بُری عادات

خط سالی میں یہ لوگ گائے کی دم کے ساتھ درختوں کی خشک ٹہنیاں لگا کر انہیں آگ لگا دیتے تھے۔ اور اسے دشوار گھائیوں میں چھوڑ دیتے تھے۔ اور اس طرح خیال کرتے تھے کہ بادل اُمد کر آئیں گے اور بارش برے گی۔ اگر ان کا کوئی سردار مر جاتا تو اس کی قبر کے ساتھ ایک گڑھے میں اس کی اونٹنی یا اونٹ کی گردن باندھ کر اس کو چھوڑ دیتے یہاں تک کہ وہ بھوکی پیاسی مر جاتی یا اس آدمی کی قبر پر اونٹ یا اونٹنی کی چاروں کونچیں کاٹ کر اسے تڑپتا چھوڑ دیتے تھے۔ اس طرح ان کے خیال میں مرنے والے کو قبر سے اُٹھنے کے بعد سواری نصیب ہوگی۔ یا اس مرے ہوتے آدمی کی کھال اُتار کر اس میں ”تمامہ“ نامی گھاس بھر دی جاتی تھی۔

ان لوگوں کے عقیدے کے مطابق جب کوئی آدمی قتل ہو جاتا تھا تو اس کی روح اس کی قبر پر چکر کاٹتی رہتی تھی۔ جب تک کہ اس کے قاتل سے قتل کا انتقام نہ لے لیا جائے۔ اس لیے اس کے پس ماندگان کو قاتل کو معاف کرنا مشکل ہو جاتا تھا۔ اگر کسی گاؤں میں کوئی وبا یا بیماری پھوٹی ہوئی تو یہ لوگ اس گاؤں کے دروازے پر کھڑے ہو کر پہلے تعذیر کرتے یعنی گدھے کی طرح ہینگتے اور خرگوش کا ٹخنہ اپنے گلے میں بھاندتے اس طرح وہ سمجھتے کہ ہمیں کوئی وبا یا بیماری اب نہیں لگ سکے گی۔ اس کے علاوہ یہ سفر پر جاتے وقت کسی درخت کے ساتھ دھاگہ باندھ دیتے تھے واپسی پر اگر یہ دھاگہ سلامت ہوتا تو یہ سمجھتے کہ ہماری بیوی نے ہمارے پیچھے خیانت نہیں کی اور اگر یہ دھاگہ ٹوٹا ہوا ہوتا تو سمجھتے کہ ہماری بیوی نے ہمارے پیچھے بدکاری کی ہے اس دھاگے کو امر تم کہتے تھے۔ علاوہ کسی آدمی کے قتل پر یہ لوگ نوحہ خوانی کرتے اور اپنے رخساروں کو بیٹھتے تھے۔ گریبان پھاڑ دیتے اور سر منڈوا دیتے تھے۔

اگر کسی عورت کا بچہ زندہ نہ رہتا تو وہ کسی قتل ہونے والے کی نعش کو روندتی تھی۔ اس طرح کرنے سے ان لوگوں کے خیال میں اس عورت کے ہاں جو بچہ پیدا ہوتا تھا۔ وہ زندہ رہتا تھا۔

مقتول کی دیت

عام طور پر تو مقتول کی دیت ایک سو اونٹ مقرر تھی لیکن اگر کوئی بڑا آدمی قتل ہو جاتا تو اس کی دیت ہزار اونٹ مقرر تھی۔ اگر مقتول کا قبیلہ بڑا طاقتور ہوتا تو دیت کو قبول نہیں کرتا تھا۔ اور اگر قبیلہ کمزور ہوتا تو وہ اپنی خفت مٹانے کے لیے ایک تیر آسمان کی طرف چلاتا تھا اور وہ خیال کرتا تھا کہ اگر یہ تیر خون سے سُرخ آئے گا۔ (جو کہ کبھی نہیں آتا تھا) تو دیت قبول نہیں کریں گے۔ بعد دیگر دیت کو قبول کر لیا جاتا تھا۔



معاقرہ

عربوں کے ہاں ایک اور بڑی قبیح رسم تھی۔ ایک آدمی اگر ایک اونٹ ذبح کرتا تو اس کا شریک دوسرا آدمی دوسرا اونٹ ذبح کرتا تھا۔ پہلا آدمی پھر دواونٹ ذبح کر دیتا۔ دوسرا آدمی تین اونٹ ذبح کر دیتا اس طرح مقابلہ کرتے کرتے دو دو سو اور تین تین سو اونٹ تک ذبح کر دیتے تھے۔ یہ قربانیاں محض دکھاوے اور بڑائی کے لیے ہوتی تھیں۔ سیدنا حضرت علی کرم اللہ وجہ کے زمانے میں بھی ایک آدمی نے دوسرے کو نیچا دکھانے کے لیے تین سو اونٹ ذبح کر ڈالے۔ سیدنا حضرت علی کرم اللہ وجہ نے لوگوں کو ان کا گوشت کھانے سے منع فرمادیا اور حکم دیا کہ اس گوشت کو ایک میدان میں ڈال دو۔ کوے اور چیلے وغیرہ اس گوشت کو کھاتی تھیں۔

اس طرح یہ لوگ اپنی چراگاہوں پر دوسرے کو قریب بھی بھٹکنے نہ دیتے تھے۔ یہ لوگ اپنی چراگاہیں بدلتے رہتے تھے اور جو کوئی چراگاہ اچھی نظر آجاتی وہاں جا کر ڈیرا لگالیتے۔ یہ کہتے کو اونچی جگہ پر کھڑا کر دیتے اس کے بھونکنے کی آواز جہاں جہاں تک جاتی وہاں تک چراگاہ کی حد ہوتی تھی۔ اور کوئی بھی دوسرا اس چراگاہ میں اپنے جانور نہیں چرا سکتا تھا۔ ان کی اس کے علاوہ اور رسمیں بحیرہ سائبہ اور وصیلہ تھیں۔

رسم بحیرہ میں جو اونٹنی دس بچے جنتی تھی۔ اس کا کان چیر دیا جاتا تھا اور اس کو آزاد چھوڑ دیا جاتا تھا۔ وہ جہاں پھرتی اس کوئی نہ چھیڑتا تھا۔

سائبہ وہ اونٹنی ہوتی تھی۔ جو بتوں کے لیے چھوڑ دی جاتی تھی۔ اور ان بتوں کے خدمت گاروں کو دے دی جاتی تھی۔ اور اس کا دودھ ضرورت مندوں اور مسافروں کے بغیر کوئی نہیں پی سکتا تھا۔ نہ اس پر سواری کی جاتی اور نہ اس پر بوجھ لاداجاتا تھا۔ وصیلہ اس بھیڑ کو کہتے تھے جو سات مرتبہ دو دو بارہ بچے جنتی تھی۔ اور آخری مرتبہ ایک مادہ اور ایک نر جنتی تو کہا جاتا تھا۔ ”وصلت اغاھا“ کہ اس نے اپنے بھائی کو ملا دیا ہے۔ اس کی ماں کا دودھ صرف مرد پی سکتے تھے۔ اور عورتیں نہیں پی سکتی تھی۔ اور یہ آزاد چرنے کے لیے چھوڑ دی جاتی تھی۔ کوئی اس کو منع نہیں کرتا تھا۔

اس کے علاوہ ان کی رسم الحام تھی۔ اس میں ”نر“ اونٹ جس کا بچہ جنتی کے قابل ہو جائے اس کو بھی چرنے پانی پینے کے لیے آزاد چھوڑ دیا جاتا تھا کوئی اسے منع نہیں کرتا تھا۔

شادی بیاہ

یوں تو شریف لوگ اسلامی طریقے سے ہی شادی بیاہ کرتے تھے۔ لیکن چند ایک اور طریقے بھی لوگوں میں مروج ہو چکے تھے۔ بعض لوگ اپنی منکوحہ عورتوں کو کسی بڑے آدمی کے پاس بھیجتے تاکہ اس سے جو بچہ پیدا ہو۔ وہ کہہ سکیں کہ یہ اس بڑے



آدمی کے بیٹے کا باپ ہے۔

بعض لوگ آٹھ یا نو کی تعداد میں ایک عورت سے اس کی اجازت سے ہم بستری کرتے اور اگر اس کے ہاں لڑکا پیدا ہوتا تو وہ سب کو بلائی کوئی نہ آنے کی جرات نہ کرتا اور وہ جس سے چاہتی اس بچے کی نسبت اس سے کر دیتی تھی لیکن اگر بچی ہوتی تو وہ کسی کو نہیں بلاتی تھی۔

بدکار عورتیں اپنے گھروں کے اوپر جھنڈے لگاتی تھیں۔ یہاں کھلے عام یہاں بدکاری ہوتی تھی۔ اور اگر بچہ پیدا ہو جاتا تو قیافہ شاس کو بلایا جاتا اور وہ جس کو چاہتا بچے کو اس کے نسب کی نسبت کر دیا جاتا تھا۔ یہ بدکاری کرنے والی عورتیں عموماً لونڈیاں وغیرہ ہوتی تھیں۔ ان کے مالک ان سے یہ کام کرواتے تھے ویسے عام طور پر کھلے عام بدکاری کے چرچے کو برا سمجھا جاتا تھا۔ اور بدکاری چھپ کر کرنے میں کوئی قباحۃ نہیں سمجھی جاتی تھی۔ علاوہ ایک اور برا طریقہ یہ تھا کہ ایک آدمی اپنی بیوی کو دوسرے مرد کے پاس اور دوسرا مرد اپنی بیوی کو پہلے مرد کے پاس ہم بستری کے لیے بھیج دیتا تھا۔ علاوہ نکاحِ مُتّعہ کا بھی رواج تھا۔ اس میں بغیر گواہوں کے ایک عورت مقررہ وقت کے لیے مقررہ پیسوں کے ساتھ مقرر دن تک اس مرد کے ساتھ میاں بیوی کی طرح رہ سکتی تھی۔

بچیوں کا زندہ دفن کرنا

اس کا رواج عام طور پر تمام قبیلوں میں تھا۔ خاص کر بنو تمیم میں اس کا رواج بہت زیادہ تھا۔ اللہ تعالیٰ نے اس کے متعلق قرآن پاک میں ذکر فرمایا ہے۔

يَا أَيُّهَا الَّذِينَ آمَنُوا قَاتِلُوا

ترجمہ: اس کو کس جرم میں قتل کیا جاتا تھا۔ (سورۃ تکویر، ۹)

جس لڑکی کو انہوں نے زندہ رکھنا ہوتا تھا۔ اس کو یہ لوگ عام سال لباس پہنا کر سخت دھوپ میں بکریوں بھیڑوں وغیرہ کی رکھوالی کے لیے صحرا وغیرہ میں بھیجتے اور اس کو بالوں سے بنا ہوا لباس پہناتے اور جس بچی کو زندہ دفن کرنا ہوتا اس کو سات سال تک بہت لاڈ و پیار اور ناز و نعم سے پالتے تھے۔ اور پھر جس دن اس کو دفن کرنا ہوتا تو باپ اس کو اچھے کپڑے پہنا کر باہر جنگل میں لے جاتا اور ایک گڑھا کھود کر یا کسی کنویں میں گرا کر اوپر سے مٹی ڈال کر اس میں زندہ دبا دیتا تھا۔

(ضیاء النبی ۱، غلامہ ۳۴۸ تا ۳۶۴)

ایسے ہی ایک شخص حضور علیہ السلام کی خدمت میں حاضر ہو کر مسلمان ہوا۔ حضور علیہ السلام نے اس کو اپنی بیٹی کو زندہ دفن کرنے کا واقعہ سننے کو کہا۔ اس نے حضور علیہ السلام کو پورا واقعہ سنایا۔ جب اس نے حضور علیہ السلام کو بتایا کہ میں نے کس طرح اس بچی کو گڑھے میں گرا کر زبردستی اس پر مٹی ڈالتا گیا۔ حتیٰ کہ میں نے اسے اس میں دفن کر دیا اور وہ مجھے یا ابابا کہا کہ پکار رہی

تھی۔ حضور علیہ السلام اس کا واقعہ سن کر روتے جاتے تھے اور یا ابابا یا (اس لڑکی کے الفاظ) کو دہراتے جاتے تھے۔ ﷺ ہمارے رحیم و کریم آقا کتنے مہربان ہیں۔ کہ آپ ﷺ نے امت مرحومہ کو کن کن بڑائیاں سے نجات دلائی اور تمام قبیح عادات کو ختم کر کر انسانیت پر کتنا عظیم احسان فرمایا۔ آقا علیہ السلام کی شان رفیع کتنی بلند ہے۔ اور حضور علیہ السلام کتنے شفیق و مہربان اور غم گسار اور ہمدرد ہیں۔ اور ہماری اپنی جانوں سے بھی زیادہ ہم پر مہربان ہیں۔ کیونکہ ہم اپنی جانوں پر ہر وقت ظلم کرتے رہتے ہیں۔ اور حضور علیہ السلام ہر وقت ہم کو آگ کے عذاب سے بچاتے رہتے ہیں۔

حضور علیہ السلام کے اس دنیا میں تشریف لانے سے پہلے پوری دنیا پر کس طرح گمراہی کا راج تھا۔ کس طرح لوگوں نے لاکھوں معبود بنا لیے ہوئے تھے۔ آقا علیہ السلام نے سب کو ایک خدائے وحدہ لا شریک کی پرستش کرنے کا حکم فرمایا۔ جس معاشرے کی یہ حالت ہو کہ وہ برہنہ ہو کر کعبہ معظمہ کا طواف کریں۔ تو پھر ان کی شرم و حیا کی دوسری جگہوں پر کیا حالت ہوگی۔ کس طرح یہ لوگ اپنی بہادری اور غیرت کے نام پر قتل و غیرت کا بازار گرم کیے رہتے تھے۔ اور ان کی معمولی معمولی باتوں پر لڑائیاں پشت با پشت چلتی رہتی تھیں۔

ایسے میں اللہ تعالیٰ جل شانہ کی رحمت جوش میں آئی۔ اور اللہ تعالیٰ جل شانہ نے اپنے پیارے محبوب اپنے پیارے نبی اپنے پیارے رسول اپنے پیارے پسندیدہ اپنے پیارے مختار کل ﷺ کو لوگوں کی ہدایت کے لیے بھیجا۔ اور حضور علیہ السلام کی آمد پاک سے معاشرے میں ایک ایسا انقلاب پیدا ہوا کہ تاریخ عالم اتنے بڑے انقلاب کی مثال دینے سے قاصر ہے اور اس سارے انقلاب میں کوئی خون کے دریا نہیں بہنے کوئی لاشوں کے انبار نہیں لگے۔ حضور علیہ السلام کی شرمیلی مازاغ کی آنکھوں نے لوگوں کے دلوں کو گھائل کر لیا۔ اور لوگ ایسے گھائل ہوئے کہ وہ مرغ بسمل کی طرح حضور علیہ السلام کے قدموں میں ہی لوٹ پوٹ ہو گئے۔ حضور علیہ السلام کے عشق میں انہوں نے گھر بار چھوڑا بیوی بچے چھوڑے۔ اپنی جائیدادیں چھوڑ دیں۔ اپنے ملکوں کی بادشاہتوں کو خیر باد کہا۔ اپنی بھیڑ بکریوں اونٹوں محلات باغات اور زمینوں جائیدادوں کو چھوڑا جو ایک دفعہ آگیا اور رخ نور رخ زیبائی زیارت سے اپنی آنکھوں کو ٹھنڈا کر لیا۔ تو وہ پیاری صورت اس کے دل میں بس کر رہ گئی۔ کوئی بد قسمت اور دل کا کاندھا ہی ہو گا۔ جو کہ آقا علیہ السلام کے قدموں پر فدا نہ ہوا ہو گا۔ ایک شاعر کہتا ہے۔ کہ یا رسول اللہ ﷺ مصر کی عورتوں نے تو حضرت یوسف علیہ السلام کے حسن کو دیکھ کر اپنی انگلیوں کو کاٹ لیا تھا۔ اور آقا علیہ السلام کو دیکھ کر تو لوگ اپنے گلوں کو بھی کاٹ لیں تو بھی ان کو خبر ہی نہ ہو۔

اللہ جل شانہ نے تین ہزار سال کے بعد سیدنا حضرت ابراہیم علیہ السلام اور سیدنا حضرت اسماعیل علیہ السلام کے بعد حضور علیہ السلام کو مکہ مکرمہ میں کعبہ معظمہ کے دروازے کے عین سامنے گھر میں حضور علیہ السلام کو پیدا فرما کر انسانیت پر احسان عظیم فرمایا۔ اللہ تعالیٰ اس دنیا میں بھی ہر دم حضور علیہ السلام کی برکتوں سے ہم سب کو بہرہ ور فرمائے اور قبر میں حشر میں پل صراط پر اور میزان پر حضور علیہ السلام کی شفاعت سے بہرہ ور فرمائے اور حضور علیہ السلام کے پیچھے پیچھے ہم گناہ گاروں کو بھی چپکے سے

جنت میں داخل فرما دے۔ اور جنت الفردوس میں حضور علیہ السلام کی ہمسائیگی میں ہمیشہ رکھے۔ کہ حضور علیہ السلام اور حضور ﷺ کے خدائے پاک کو دیکھ کر ہر دم ہماری آنکھیں ٹھنڈی ہوتی رہیں۔ اور سینہ مجتوں سے لبریز ہوتا رہے۔

اے میرے خدا تو بھی بڑا رحیم و کریم ہے کہ تیرا کوئی ثانی نہیں ہے۔ کہ تو نے اتنے بڑے رحیم و کریم آقا علیہ السلام کو ہماری رہنمائی کے لیے بھیجا اور درود ہوں حضور علیہ السلام اور حضور علیہ السلام کی آل پاک پر ازواج مطہرات پر اور تمام صحابہ پاک رضوان اللہ علیہم اجمعین پر ہمیشہ ہمیشہ سب پر درود سلام بھیجتا رہے۔ اور ہمیں قیامت کو حضور علیہ السلام کے جھنڈے تلے رکھے۔

اللھم اغفر جمیع امت محمد صلی اللہ علیہ آلہ وسلم

اللھم احفظ جمیع امت محمد صلی اللہ علیہ آلہ وسلم

اللھم النصر جمیع امت محمد صلی اللہ علیہ آلہ وسلم

وصلی اللہ تعالیٰ علی رسولہ خیر خلقہ و نور عرشہ سیدنا و مولانا محمد اجمعین

برحمتک یا ارحم الرحیمین ابداً ابداً برحمتک یا ارحم الرحیمین یا ارحم الرحیمین یا ارحم

الرحیمین

احقر الحبار خاک پائے اولیاء غبار مدینہ طیبہ نثار النبی بن محمد ریاض بن صوفی محمد چراغ

☆☆☆